

ଅମଙ୍ଗୀ ବାରୀ

ଶ୍ରୀ ରାମାଳ

— ୨୪୨ —
କୋମ୍ପି— ୧,୦୦୦

ସ୍ତ୍ରୀ—

ଶ୍ରୀକେଶେନ୍ଦ୍ର ମିଶ୍ର
ଡି ସରସ୍ୱତୀ ପ୍ରିଣ୍ଟିଂ ୱାର୍କସ, କଲକତ୍ତା ।

বাহে খরা

মৈতৈ লৈবাক্তা অঙাংগী পানবা লাইরিক য়ান্নমক তাঙ্‌ই ।
মতিকচাবা থম্বনবা পাক্সল অঙাংদা রাংনা লৈ । মথোয়দা-রাখল
চঙ্‌বা রাংগে পীকুদদা থোইনা কান্নদে । থায়নদগী চংনরুপা অঙাংগী
চাকঙাই রাব্রোশিংনা মথোয়দা য়ান্নমক হৈনজৈ । অতুনা মথোয়না
পামজবা বারীদা নাটৈ থিছুনা মতাং মতাংদা অনৌবা রাইে রাতা
থর থরসু থেভুনা মসি ইজৈ । পুক্রীং থোগংনবা অয়েকপা লাই
থরসু মতাং মতাংদা হাপচরি । চাংয়েং অসিনা মায় পাক্সবদি সেরিজ
নাইনা অনৌবা অঙাংগী খুদোন মথং মথং লাহোকচনবা তানজা
ঙাইছুনা লৈজরি । ইতি—

শ্রীসুরচান্দ শর্মা

তোৰীমল উচ্চবা

পূৰ্বেচল চাউৰবা মণিপুৰ সরকারনা অপীকপা অঙাং শেমগং-
পিবগী পোংচঙ্‌দা অপীকপা খুদোনমচা অমা ওইনা 'অপঙ্‌গী বারী'
অসিবুখু খনগংপিছনা অহুমন্তবা মনা ফংহনবীবগীদমক তোৰীমল
উচ্চ অহুগা তঙাইফদবা ময়ম অমদগী পীৰিহৌজ্‌বাবা Publication
grant ফংহনবীছনা লাইব্ৰিক মচা অসিবু পুথোকচনবা হোংনবদা
অৰাবা মায়েক্‌হনবীৰোই হায়বা অহুগুয়া অচেংপা খাজবনা লম-
জিংছনা য়াম্মা হৈনীংনা; হৰাউনা অমদি অশেংবা-পুৰীং ইরোয়ননা
লাইব্ৰিক মচা অসিবু অঙাংশিংদা য়েছোকপিনবা লানখংচৈ ইতি

তাং ৭।৭।৮২ ইং

ইজবা—

অপঙ্গী বারী

১

অপঙ্গী বারীনি, থায়না,—মথায় থায়না হায়বদুবু
আ-কুইথবা জাংনি হায়ফম থঙ্গে, কুইথ্রে হায়বসিনা
লোইরে। লৈবাক অসিদা হুজৌক উরিবা অসিগুম মী য়ায়া
তারমদি। শোরোক অচোবা লৈরমদে, অয়াস্বনা খোঙ
লম্বী ঙাক্তনি। ফো-থানবা লৌবুক-লমহাঙ্ খরদং নত্তনা
অতৈদি উ-রা-তনা ইথন থল্লম্বী। লম্বীদা কোলাস নল্লগা
নৃং থারমদে, অসুকসু পাকলমদে, লৈকুং লৈতোঙ্-য়ায়া
লৈরম্বী। হরাগাডী, যণগাডী অমত্তা লৈরমদি, মশক থং-
নরমদি। মীনা যণ, শগোল, শামুনচিংমদি লোইনরক্কা-
মতমনি।

উ-রা হৌদবা লমদনা কোবী-শীংনাংনা থল্লম্বী। অতুনা
লম অমগা লম অমগা ফাওনবদা হুজৌক তোবগুম থুনা
হেক যোবা য়ারমদে।

মতম অতুগী মীদি চাউরম্বী, শাংলম্বী। ইপৌ পৌনা
হিংনরম্বী। রাঙাঙ্, শাঙাঙ্, ফাওবদা পৌই, অরেম্বদা
রায়াম ঙাঙ্-বা চংনরমদে। পুয়মক্কা মশা মশাগী শেংন-

চানবা মথৌ মশিলদা মায় ওনশিনৈ। অত্না কনানসু
মীগী মরা ওঙনরমদে। কনানা কনাদগীসু মৌরা-মৌশা
তানরমদে। হুজীক তৌরিসিগুম মচি খুদীং ঈরাঙ-
লাঙবা, মতৌ অসি করিসু লৈরমদে। চীক্কা ঈংনা
লৈতানা পাল্লম্মী।

অহল্লম্মনা হায়নবা লৈ-মতম অত্নদি মীগা লাইগা
শম্মরিঙৈগী বানি। অসিগুম্মা মতমদগী খজীক্তংদি থেঙ-
থরক্কাবা অত্নগুম্মা মতমগী বারীনি। লৈবাক লৈবাকী
মাগী মাগী ফুঙ্গারারী লৈনবা ওক্তনি। মৌরৈবাকী লাইরিক
হুজীক হুজীক যোল্লিবশিং অসিদা পৌকথনা যাওরি।
মৌ অপঙবা হায়বসি মতম পুম্মক্তা, মফম পুম্মক্তা অত্নম্মক
যাওই, অশিংবসু অত্নম্মক লৈনৈ। লাইগী খুংশেমদা
মথেন শুনবা অত্নম্মক শেম্মিরকই। মৌ অফবা, মৌ ফত্তবা,
মৌ অপঙবা, মৌ অশিংবা মথল মথেন কয়ানি। হুজীকসু
ঐখোয়না লৈকাই লৈকাইদা অত্নম্মক উনবা ফংলিব-
সিনি। অসিগুম্মা মতৌ অসিদি মতম পুম্মমকী ওইফম
ধোকপনি, মতুংদসু অত্নম ওইখিগনি।

উ-বান্না ইশং-শংলবা চীং অমগী ময়াদা খুল অমা
তারি। চাংয়ামক্কা হায়বসু যাদে, মরক্তা লৌবুক লমহাঙ-
অমনা পাক্কা থংলি। মথা থংবা মায়কৈদনা লৌইবা
নাইদবা উমং অমা লৈ। অরাম্মদগী য়েংবদা মত্ন য়ুশিন
মুনা উই। মত্নগী মনুংদা শা-কৈ কয়াসু লৈরিবনি। হায়রিবা
খুল অসিসু অত্নক হাক্কা চাউবা নত্তে। য়ুমসু লম্মা তাই।
ইংখোল খুদীংদসু উপাল-রাপালনা ইশুক হেক শুকই।
অসিগুম্মা য়ুম ৫০/৬০ তনা শাবা খুল অমনি।

অচোঁবা ইংখোল অমদা অমনবা শকোয় মচা অমদা
লুধাবো মমা মচা লৈ। যুমগী মমাওঁদা পোংখানরম্মগী
লমহাওঁ অমা চাউনা লৈ। অকোয়বদনা অরাংবা উপাল-
রাপাল হোই। মমা অসি অহল ওইরকলে। মচানিপা
অসিদি পুংককতি চাউরে হায়ববু মপোকী ওইনা অদ্ভম
ইপঙ্ পঙ্ই। মঙোন্দা অশিংবা মতো অমতা যাওদে।
মমানবা লৈকাই মচা অতৈনা তোবগুম মাদি করিসু তোবা
হৈতে, চপ চপ লেপতুনা মীগী মতোতমক য়েংই। অসুম
তোঁনা মচা পোকপগী কান্নবা ফংদ্রবো মমা হনুবোঁদুনা
রানা মচাবু ধাক্কাবা হোংনৈ। পঙ্জরবসু মানা মচাবু
খায়দগী হেমা নুংশি।

নিপামচা অসিগী অতোপ্লা মমিং অমা লৈতে। পঙ্-
বদগী মীনা মাবু অপঙ্ হায়না অদ্ভম্মক কৌনথি। মাগী
মমিং অসিবু মানসু অদ্ভম্মক হরাউ হরাউনা য়াউজ—মিং
অসিগী অর্থ মানা খঙ্জদে। মমানদি অপঙ্বু ইবুংঙো
হায়বদগী থক হেন্দে। মীনা কৌনবিরিবা মিং অদুবুসু
মানা থক তাথীরুবা তোদে। অপঙ্গী মপানা থনম্মা
লো মচেং অমথক লৈ। হনুবোঁনা মী নেজুনা উহল্লগা
মচুগী ফোঁনা রানা হিংনবা হোংনৈ। লশিং লৈরগা
তজুনা কাপখোকলগা মোইখাপ তাচুনা তরেওঁদা লং
নাইবনা মাগী মশিম্বি। হনুবোঁনা নাইবা লংনা লংজা
মান্নবা হেল্লি হায়চুনা মীনা য়াম্মা পামনৈ। অসুম্মা লং
নাইচুনা শেল খরা খরা তানজরগা মচুনা মমা মচাগী
মচৌজাক পুনরম্মা। মরোয় মশিং খর খরবুদি মানা
ইংখোন্দা খরা খরা খাজবদগী লৈরুদ্রবসু চংনবা য়াই।
পুধীদা ওঁ খরসু অদ্ভম ফংই। চানৌংলগা নোংমা ফাদোক

মীণেন্দ্রা নেজুনা ঈল চিংহল্লি, অফাবা ঙা য়েইনে। অসুয়া
মমানা বানা হোৎনরিবা পূমমকসি অপঙ্গনা থক থঙ্গদে,
উবসু উদে। কোয়না শান্নবা চংলুরগা হনজিল্লকপদা
চাক চাংগে হায়রবনা লোইরে। হেক চাবগা অমুক হেজা
চেনথি। মানা কদাইদা করি তৌরিবনো মমানা থক
থঙ্গদে।

হুজীক লৌবুজা লোনা ইশং শংবা মতমনি। অপাক-
পা লৌবুজা, অশংবা ফোনা মথজা নুংশিং শউম লাংবদি
পাক্সা শন্দোকথবা অশংবা লৌবুক অদ্দা ইথক ইপোম
হৌবগুম য়েংবদা পুক্রাং শুক্রংলি। ফো মপান শাবা
হোরকলে। খরনা শাদ্রি। মমানা নোংমা অপঙ্গবু
লৌবুজা উচেক ঙাক্লুনবা থাথি।

লোফম য়ৌবদা অপঙ্গ অদ্দ পূমঙক ঙক্ই, মুয়া য়েংই।
ফোরেন মপান শাবা মহাক থক উদরি। মপালশিং
অদুবু মানা হয়িংখোই ময়ামনা য়োম্বা ওইনা নীংথি।
মানা থল্লি—লৌবুজা খোই তারে, লো মাঙ্গা তারে।
অসি থন্দুনা মথুতা পায়বা চৈ অদ্দনা ফো মপান পূমমক
কহুরে। রাবনসু শদৌ থোংলে। লেপতুনা য়েংই—
মথন্তা নোকই—ইস্! মাঙলমগনিদা। লোদা মপাল অমতা
য়াওদ্রে, ফোনা ঙাক্সা চপ চপ তিংনা লেপলি। হরাউনা
চেজ্জকই, মমাদা তমলৈ—‘ইমা, ঐখোয়গী লো অদো
খোই তারমলে, মাঙ্গা তারে হায়তুনা ঐনা লোইনা
য়েথৎলমলে—হুজীজি অমতা তোংদ্রে, ফরেকো ইমা—
কো’।

মমা অদো কপথোরকলে—অপঙ্গা মচাবু করিগী-
দমক লো ঙাক্লুবা থারুবা, তোকেদকো, ওহোকপনিদা।

অসুম হায়না মথন্তা মরাইবন্তা খুঁড়না শুজথে। অপঙ্গনা
হংই—‘ইমা কৈদৌরে?’

মমানা অপঙ্গবা মচাদা পাউখুম পৌবা তোখিদে।
ইঙক ওক্লুদুনা অপঙ্গ অদ্ তুমিনা অদ্ম থোকথরে।
অসুম তোনা অপঙ্গবা মচাবু য়োকপদা অহল ওইরবী
মমানা নুমিং খুদাংগী মথন্তা কপতুনা লেনবা তাখি।
পঙলবসু মচানি, মমাগীদি মচানা ধরায়নি, মচানা মরলনি।
মচা পৃম্মক মমাগী নুংশি মতুম ঙাক্তনি।



অপঙ্গনা থোঙ্গা মখাদা থুম লোংলি

মমা অসিনা নোংমা চাক থোংলম্মৌ। মমানা হায়-
রকই—‘ইবুংঙো! চংলু, থুম খরা তাইরু। অসি হায়দুনা
মচাদা শেল খরা পৌদুনা অপঙ্গু থাখি। হরাউনা অপঙ্গ
অদ্ চেনথরে, কৈথেন্দগী থুম তাইদুনা পুরকলে। মুম

যৌরমদাইদা লমহাঙ্ দা অঙাং খরা শান্নরি। অপঙ্ স্ত
 শান্নবড় যাওনৌংবনা লোইরে। অদুবু থুম অসিদি কমদৌ-
 গনি। কদাইদা থমগনি। অপঙ্ ন্না থুম অডুগী লোংফম
 অসুম থিরকই। মঠৈদা মানা লমহাঙ্ মতাইদা লৈরিবা
 পৃথী অদুবু উরকই। মথরায় হরাউনা চেনখরে। অপঙ্ ন্না
 থোংগ্রা মখাদা মথুং থিংজিল্লগা ঈশিং মনুংদা থুম মপাক
 অডু থমলে। তস্ কনাস্ উদ্রে, হুবা ওমলরোই মানা থল্লি।

মৈতৈ লৈবাক্তা থায়নদি থোংদনা থুম শুংলম্মী।
 মীয়ায়্য মডু চাবদা কোন্নরমদে, য়ায়্য তাঙ্ লম্মী। মুক্কা
 কাঙ্ জৈ থোইবশিংদা অকনবা অহৈবগী মনা ওইনা থুম
 অসি পানরম্মী। অডুনা থুম অসিবু য়ায়্য লুনা তৌনরম্মী।
 অডুনা শান্নরিঙৈদা কনাগুম্মা মানা থুম অডু হুথিবসু য়াই
 খন্দুনা অপঙ্ ন্না ঈশিং মনুংদা গোংখবনি।

মশাশী অঙকপা লৌশিং উবদা অপঙ্ না মথন্তা নোকমি
 নোকমি তৌজৈ। লোংফম অডুদা হন্ন। অমুক য়েংই।
 অস্তম্মা হরাউনা চঙ্ থিডুনা মমান্নবশিংনা শান্নবদা যাওখরে।
 নুমিং থেঙ্ জিনখরে। অঙাং পুম্মক চাক লায়রকলে, মঠৈ
 মঠৈ কায়নরকলে। অপঙ্ স্ত মপুক ইহাপ্ হাপ্পা ময়ুমদা
 হল্লকলে মানা হায়রৈ ইমা চাক চারগে।

মমানা হংলকই—থুমদি কদায়? অপঙ্ অডু থংপেক
 থংই, হুজাঁক্তদা লোংলম্মা থুম অদুবু নাংশিংলকই। হোডুনা
 চেনখি। থোংগ্রা মখাদা মথুং থিংজিন্দুনা কোয়না থিথি,
 হাইমা থুমদি কদাইদা চংথে, লৈত্রে, কনানা লৌথে?
 মফম শেরাম্মবসু নত্তে, ঐদি কমদৌনি।

কপ্পা কপ্পা অপঙ্ হল্লকলে—ইমা লৈরমদ্রেবো, মীনা
 হুথমানে?

মমানা হংলকই—কদাইদা থনম্মী ? অপঙ্গনা থুম্বকই
ধোংগ্রা মখাদা ঈশিং মনুংদা । কনাসু উহোদে ।

তাঙ্গ্বা থুম্ব অদ্দনা অরেম্বদা ঈশিং ওন্দুনা মাঙ-
খিবা উবদা শাউমনম্বদুনা মমানা লাউরকই—নঙ্তা
শিধোগবা !

অপঙ্গনা থুম্বকই—হো ইমা, চাক চারগা শিগে, চাক
পৌরো ।


শিবা হায়বডু করিনো অপঙ্গনা ময়েক শেংনা থঙ-
খিদে ।

নোংমসু মমানা ফুংগাদা ওঁ অহমথক লৌরম্মী ।
অপঙ কোদ্দনা হায়রকই—‘য়েংঙোয়, মৈদা ওঁ অহমথক
য়াইরম্বনি, হোদোঙ্গনা চাখিগনি, খরা য়েংলম্মু ।

অপঙ্গনা হায়রকই—হোয় য়েংগে, চংলো । মমাত্ত
থবক অমগীদম্বক চংথরে । অপঙ্গনা ফুংগা মনাত্তা ফম্বদুনা
ওঁ অহম্ব অদ্দা মুন্না অদ্দম য়েংবা হোংনরি । ওঁইহাক
লৈরগা হোদোঙ্গ অমা চঙলকই, মনাতোন্না ওঁগী মনম্ব অদ্দ
শুং শুং নম্মী, অপঙদা অমুক কিনা কিনা য়েংই ।
অপঙ্গনা ওঁদা অমুক য়েংই, হোদোঙদা অমুক য়েংই ।
মানা থল্লি—ঐখোয়গী ইমাসি শিংথেদা—হোদোঙ লাঙ্কনি
হায়বসি মাদি হেত্তা থঙই ।

তপ্পা তপ্পা, নাশোন পীক্কা হোদোঙ্গ অদ্দ চঙশিল-
লকই, তপ্পা মঙক থিন্দোরকই ওঁ অমা মচািন্না লাকই ।
অপঙ্গনা তুম্বিন অদ্দম য়েংলি । মমানা য়েংউ হায়রম্মী,
য়েংলি । ওঁ চাথোকখিবা উবদা মম্বিত্তগী মপি তারকে
তোই । অদ্দুবু অপঙ্গ অদ্দম য়েংলি—মমানা শিন্নরম্মী ।
অপঙ্গনা করিসু তৌরক্তবা উবদা হোদোঙ্গ অদ্দনা অকিবা
লৈতনা ওঁ অদ্দ মফম্ব অদ্দা চাথোকলে ।

হৌদোঙ্‌না মথংগী ঙা অমসু লামটুনা হেক লাকপা
মতমদা মমানা মাংগোন্দগী লাউরকই—নমাঙ্‌দা হৌদোঙ্‌না



হৌদোঙ্‌না ঙা চাবা য়েংবা

ঙা লাক্ৰিবট্ট উদ্ভবরা? মাগী ধোন্‌জেল হেক তাবদা
হোদোঙনা ঙা অত্থ পুত্থনা অত্থম চেনথরে।

মমানা শাউনা হায়রকই—নঙবু হোদোঙনা ঙা চাবা
য়েংউ হায়রগা অত্থরা?

অপঙনা থুল্লকই—উসায়দগী অসুম য়েংলিবসিদি—

অমুকা হেন্না শাউত্থনা মমানা লাউরকই, য়েংবত্থনা
ওইরে—ঙা অমত্তা ওয়রিবসে?

অপঙনা থুম্মী—অনিট্টিদি হোদোঙনা চাষিবনি।
অমনা অসিদা চায়। অমনা নঙনা লাউরকপদগী চেনত্থনা
পুথি। ইমা নঙবু অংক হৈতবরা? অত্থম লৈরম্মী
অনি চংথরে—অমা লৈহোরিবসিদি চুমদ্রা?

গতি লৈত্রবা মমানা মথোঙ মথুং তিংথোক্তনা
কপচবা তাথি। কপ্পসি নত্তনা মাগী অটৈ পাংগল লৈজদে।
মরাইবক্কনি, কনাদা তাইনরুগনি—মপোক থীজবগিনি।
শিবা ওইবা নত্তনা মাগী পাট্টে করিসু উদে।

২

অহল ওইরবী মমাত্ত মশা ওমদবা তুমিৎ ৭।৮ নি
শুরকলে। মতেং পাংবীবা মী দ্বাংপনা ওমদ্রবসু ওমদনা
মথন্তনা পুয়মক তৌজরম্মীনি। ওমলিবমথে মানা চানবা
ষিরম্মী, অহাউ হাউত থিদনা নোংমগী চরা অমত্তং
মচাদা পীজনবা হোংনজরম্মী। অদুবু ওসি অসিদিদি
মমাত্ত হোংগংপা ফাওবা ওমথিড্রে। কোক্কা মোনগা
তাইনত্থনা মমিৎ উইশিল্লগা অত্থম তুমিন্না হিপথরে।
কৌবসু ওাঙবসু নীংথিনা পাউথুম পীরকথিদরে।

গতি লৈত্রবদা মীনা লৌশিং তারকই। অপঙ্গু চরা হেনবা তারকলে। মমানা হিপ্পা হিপ্পা অহানবা নোংমা নিনিদি অরাং অপা তাকপিটুনা, মচাবু মথস্তা চাক থোংহন্দুনা পীজনবা হোংনরম্মী। হুজৌক্তি মমাসু রা ঙাঙ্খিদরে—য়াম্ফক্ তাটুনা লৈথোকথে।

চৈনা য়ৈটুনা অপঙ্গু অটু মচীঞ্জাক থিবা হোরকলে। মমানা থাবা পাংথোক য়েন্দেম থিটুনা হাউবা হাউতবা চারকলে। চাবা লোইরগা হেজুমক চেনথি। মমানা তৌরিবটু করম্মা ফগনি, করি মতেং পাংবৌগনি, মানা করিসু খঙ্জদে।

মপুজা হরাউই—‘ঐ চাক থোংবা হৈরে—অদুবু ইমানদি চাও হায়বা যাদে করিগীনো খঙ্জদে।’

মমাদি নারিবনি। করিসু চানোংবা পোক্তে হায়বসি অপঙ্গু না খঙ্জদে। ওসিসু মমাটু ফম্মুংদগী হোগৎলমদে, মানা হায়রকই—ইমা নঙ্জিমা ! ওসিসু হোগৎতে।

থোঞ্জেল পীক্লা, মমানা হায়রকই—“ইমা ঙ্গিশিং থিত্তা থক্কে—”

অপঙ্গু না খঙ্জই—অনাবদি ঙ্গিশিং অশাবা থকই। মসি মানা মাগাদা তোবা উই। মৈ থাগৎতুনা মানা ঙ্গিশিং শৌহল্লে। মমাদা হায়রকই—ইমা, ঙ্গিশিং হায়বদো লৈরে, নয়। কাথোকউ।

মমানা মমিৎতি পাঙদনা ময়া কাথোরকই, মচানা তৌরিবদুবু মানা উবা তোখিদে। অপঙ্গু না ব্রোঙ্-ব্রোঙ্ শৌরিবা ঙ্গিশিং অটু মমাগী ময়াদা হৈজিনথে। অশাবা ঙ্গিশিং অটুনা চাকথেজুনা মমাটু ঙাইহাক মখোঙ মথুং কাওরম্মগা অটুম তুমিন লৈথে।

মমা শিরে হায়বড় অপঙ্গী খঙ্গেদে। মঙক লেক-
থরে, অড়গা ময়া অড়দি লাওনা অড়ম কাথোকলি।

অপঙ্গী খললি, ইমানা চু চাগে হায়রে। মথা-
থংবদা মমানা চু খরা থারম্মী। অপঙ্গী চু যাল্লুরে। মকক
অনি অহম ককলে। হায়রকই-সে ইমা লৈরেসে চারো
হায়ড়না চু মকক অমা কাথোকলিবা মমাগী ময়াদা
নমশিলে। হন্ন্য য়েংলমদে, নুমিং খুদীং তোবগুম শান্নবা
অড়ম চেনথরে।

নুমিং তারক্লে। শান্নবদা বারবা অপঙ্গী অড় ময়ুমদা
হল্লকলে। মমানা নারবদা মানা নুমিং খুদীংগী মৈ
হোগংখি। মনা মনি নাইদনা ওসিসু মথন্তা মৈ হো-
গংচরে। মৈ মঙান্দা মানা মমাবু য়েংলকই মানা
ওসায় ইল্লম্বা চু অড় অড়ম্মক মচি লেঙদনা লৈ, নুমিং
খুদীং মতোগুম মমাড করিসু লেঙদে, ওসিনা মওঙ
অমনি।

করিনো'সিদে। অপঙ্গী কৌরকই-ইমা, ইমা—,
ইমা নঙবু তাদবরা?

অপঙ্গী মমাগী মশা নীক্লুই। হেক পায়রুবদা
খংপেক খংই-মমাগী মশাড উন-মরুম ঙ্গেই। অপঙ্গী
খজীক খজীক কিবা হৌরকলে-মমৈদা মানা খঙবা
ঙমলকলে-মাগী মমা শিরে।

মা অশিবদি তুরেন মপান্দা লৈ। পীক থন্ন্য উরে।
শিবু শিরবদি ময়ুমদা অমুক হল্লজ্জে, কদাইদা চংলিবনো
খঙদে, মীনসু অমুক্তা উদে।

মতম অড় শিরগা মৈ থাবা চংনরমদি, লৈপাক্তা
ফুমরম্বা মতমনি। অড়না অপঙ্গী মদুবুতা খঙলম্মা।

মহাক্সা মমা অশিবতু তুরেন মপান্দা পুথরে। তোর-
বান মচি অমদা তোথোক্সগা ফুমজিনথরে।

ভজীক অপঙ মথস্তা গাইহোরে। মথোঙ মরম
থঙদ্রে, ককঙাওনরে। মচি খুদীং চপ চপ লেপ্লকলে।
মপোন্ধী ওইনা পঙলকপগা ভজীক লমজিংবীবা মমাতু
লৈখিদ্ৰবদগীদি অপঙ্ অতু পুংফক ফকচিনথরে, শূক্সা
শুজিল্লবগুমথ্রে। তাইবঙ্ পানবা অসিবু মানা পূমঙক
ঙকচথরে। থোঁরাঙ্ চাউবী মমানা কল্লিঙৈদা অচা-
অথক কয়া লাঙ্‌তুনা পৈশিল্লম্মী। অপঙ্‌না মদূতবু অমুম
কাইতুনা নুমিং খুদীংগী মাগী চরা তয়রি। মদুম লোইবা
নাইদবদি নন্তে,, পেয়েগুম অমুম শোঁগংলক্‌নবা নন্তে -
ঙসিদি ওয়া মশক উখিদরে। মতু উবদা মমিং পাঙ্‌না
পাঙনমক অপঙ্‌ অতু পুম্মম মমথরে। অতুমক্তদা করি
তোঁবা হোঁনবাগে অপঙ্‌না থঙ্‌বা তোঁখিদে। ওসিতদা
মানা মমাবু কোতুনা মমিত্তগী মপি শিহুরকই—‘ইমা!
নঙ্‌বু কৈদনো! লাকঙ।’

৩

পঙ্‌লবসু শিংলবসু মীওইবা পূম্মক হিংনবদি হোঁন-
দবা য়াদে। অপঙ্‌বা মীসু চানীংবা থক্কীংবা পোকই।
নথোয়না তোঁবগুম মহাক্স অরাম থোঁরাং মশক থঙ্‌ই।
অতুমদি ওইরগা মদূবু ফংনবা হোঁনবা মতমদা তোঁথো-
রকপা থোঁদৌ থোঁওঙ মতাদি অপঙ্‌বনা তোঁবগা
অশিংবনা তোঁবগা মঙঙ্‌ থক মাগ্‌দে। থবক্কী মতমদদি
মসিনা পঙ্‌ই, মসিনা শিংই হায়বতু মশানা অতুম্মক
তাকচরকই। নল্লিমথৈদি অপঙ্‌বসু অশিংবসু মীগী মী
মক্তনি, চপ মাতৈন, করিসু থেপ্পবা লৈতে।

অপঙ্গু হুজীক মথন্তনা মথন্তগী চাননা থিজবা হোরক্লে ।
 থবক অমন্তসু মানা নীংথিনা তোবা হৈতে । অতুনা লৈপাক
 তোবা হোনবনচিংবা অপোবা থবক তোরকলে । অসুগনা
 মীগী খুৎনেক শূতুনা হুমাং মমল থরা খরদং ফংজবনা
 অপঙ্গনা মশাগী টরা তন্নরকলে ।



ওসিদি অপঙ্গ উরক্তা উ যাল্লি । শীং লৈতে শীংগী
 উ যাল্লিবনি । উ অচৌবনি, ফন যাল্লি যানশিল্লক্লে, চাউ-
 বোক চল্লে বারতুনা মথন্তা শীংফং পায়রগা অথুক অথুক
 লেপ্পি, হুমাংনসু মশা পুমচোং চোংলি । মনৌং

তেকথোজনা মানা অমুক উ অত্র যাল্লি। মাগী
শীংজঙ মথোলনা উমংদা খোস্তাঙ্ য়ৈচুনা ওংলি।

উ অত্র তুগদনগী ফেৎ-ফেৎ হাইরকলে অংঙ্না উ
তুরকদবা মায়কৈদা লেপলি। তুগদবা কুইদ্রে নন্দনা
লেগ্না লৈতনা শীংজঙ থানি—।

মনাক্তা শীং জনবা নিপ অমা চংলগ্না। মহাক্তা অংঙ্ণু
উরগ্না। তুরকদবা মায়কৈদা লেপলি। উ যাল্লি ড উবদা
মহাক্তা ফিংনা লাউরকই--তায় নিপ মমা। থুনা নন্দনাকউ,
উনা নন্দনা নঙ শিরগনি।

ই যান্না যান্না অপঙ্ণা থুমকই—নঙ্ণা অংলবা, থো
লৈতে চংলো।

নিপাচুনা শাউনা হায়রকই “উনা নন্দনা শিরনি
তাকপিবনি, শিরগা শিজহোদনা।” হামজু নি অংগ মায়-
লৈপোকগ্নে।

কুইদে, নিপাচুনা মমায় হেক গুহোকাথবা মমা উ
অত্র প্রোক প্রোক তেকথরকলে--এ অংঙ্ণা উনা
নন্দনা ভুগ্নে অপঙ্ণা লাউরকই ‘থো তাদ ণাইবা,
উনা নল্লে, ইম।’

উ তুরা মথোল ভাবদা নিপাচুনা য়েংথেরকই--অপঙ্ণু
উনা ননবচু মানা উরকই। অপঙ্ণা লাউবা মথোন অদু-
বুদি মমা ভাব। ফংখিদে। অক্কা উন নন্দন মৌনবু
কমদোনা লাউব ওমগনি। অপঙ্ণা মাগী লৈবা থাচুনা
হোনা লাউজরবসু মাগী মথোল অচুদি মচোনগী মপান
থোরকপা ওমখিদে।

অচুমকপু নিপাচুনা থুনা চেনশিল্লজনা যাম্মক বানা

শীংজুনা উ অদ্দ খাংগৎপিছুনা অপঙ্গু হোগৎহনখি।
অপঙ্গুনা ফ্ৰক হোগৎলগা হায়রকই—‘ইন্ শিরমগনিদা!’

অপঙ্গুনা হায়রকই, হো তাদা মাইবা! নহাক য়ান্না
খঙ্গুই—সে খুঁবাক ময়ি অমুক্তা য়েংলম্মু।

অপঙ্গুনা মখুং তিংথোকই। নিপাছুনা খঙ্গুলে—নিপা
মচা অসি য়ান্নমক পঙ্গুবা মা অমনি।

নহাক্কা অপঙ্গু ফাগি তোছুনা লঙ্গনে খল্লে। অপঙ্গী
মখুং পাইছুনা মুন্না য়েংশিন্নরে হায়রকই—‘হে উনা নন্বা
অঙাং। নঙ কুইররোই, নপুন্না লোইরে। নুংশিং
অভুল্লক খাইবদা নহাক শোয়দনা শিরগান খঙ্গুউ। চংলো,
ভজাক্তি নম্মদা হনখরো।’

অপঙ্গুনা মথন্না শোল্লকই—এবু শিরগদবা! নুংশিং
খাইবদা শিবা, তাদা অনিৎবা! শিরগা অমুক কমদোবা!

নিপাছুনা হায়রকই—‘শিরবদি নহাক তোর্ববান্দা, লৈনুং-
দা লৈরগদবনি, না অটৈ শিরগা ফুম্বু নঙ্ খঙ্গুদ্রিবরা?’

অপঙ্গুনা হায়রকই খঙ্গুই, এখোই ইমাসু শিখি, এনা
লৈনুংদা ফুমলুই।

নিপাছুনা হায়রকই—উম্ চুমই। অদ্দম ভোগদবনি।
ভজাক্তি চংলো, নম্মদা পোথারুরো।

নিপাছু চংৎরে। অপঙ্গুনা মথন্না লেপুনা লৈহোই।
মানা মা শিবগী মতো নীংশিংলকই। মমানা তৌখিবশিং
অদ্দুবু মামিন্জা উরকই। অম্মম অম্মম কিবা হোরকই, মমৈদা
অপঙ্গু অদ্দু কপথোরক্লে—‘হো ইমা, ঐ শিবা তারে, কম-
দোগনি ইমা!’

অপঙ্গুনা নিপাদুবু তান্নরকই, হায়রৈ—‘তাদা! ঐ
কিজরে, এবু শিহনগনু।’

নিপাত্তনা চৎনা চৎনা হায়রকই—‘ঐনা ঙমদে, নরাই-
বক্কানি।’ হায়না হায়না নিপাত্ত চৎথরে। খরা চৎলগা
মানা হুনা য়েৎলকই, মানা উরে; অপঙ্গ কনা চেনথরে।

চেনা চেনা অপঙ্গনা খল্লি—শিবগী ধৌরাঙ্ তোঁবা
তাই, মাত্ত শি, মাত্ত শি, ঐসু শি, লোইনা শি—পুমশি
শি। ঐগীদি খা কৈতে, ইধন্তনি: শিবগী ধৌরাঙ্ তোঁবা
তাই, শিবগী মদপ্রবাদ ধৌরাঙ্ অমত্তসু তোঁদবা ভাই।”

অমত্তসু খল্লি খল্লি অমত্তসু চেল্লকশদা মানা মপূক্ত: নুং-
শিং দাইব: কৈতে, এক কাউদা লৈতে। অমুক্তসু মানা
খল্লি—“হে পুংগুংগী ধৌরকদবা নুংশিং। নখৌয়বু কদাই-
দা লোজুনা ঐ ঐশাদবা ধৌরকদৌরবনো? নশক্কা
করিবু মাপাননো, মোইবুংগুনা নুং হৌবরা? য়ারবদি
খৌক্ককু, নখৌয়বু, মাপান ধৌরকবদি মা শি- আশিংবনা
হার।” আশিংবনা মপূক্ত: মপূক্ত: মপূক্ত: শোন্দুনা চৎলি।
মানা নখৌয়বু মপূক্ত: মপূক্ত: মপূক্ত: মপূক্ত: মপূক্ত: মপূক্ত:
হায়না মখৌয়বু মপূক্ত: মপূক্ত: মপূক্ত: মপূক্ত: মপূক্ত: মপূক্ত:
নখৌয়বো! ঐশাদগীনি, ঐ করি অমত্তা খঙ্ হৌদে,
তাকপসু তাকপসু। ইমাই পেম্মা: অহানবা অমা
চৎথরে, অমুক্ত ধৌরকহনবা য়াদে, অসি হায়জুনা মহাক্কা
মপূক্ত: মপূক্ত: মপূক্ত: মপূক্ত: মপূক্ত: মপূক্ত: মপূক্ত: মপূক্ত:
শিন্দুনা নুংশিং মপূক্ত: মপূক্ত: মপূক্ত: মপূক্ত: মপূক্ত: মপূক্ত:
তাবা মথৈ হোৎএকলে।

উচিন-নাচন মাপী কোলোঙ যৌরকলে। অরাবা
কোজুনা মানা অশিংবা স্বর অমা হোল্লকই, মজ্জগ লোয়-
ননা অনিশুবা মপূক্ত: অমগা অমুক্ত তারকই ‘বর-বর-বর—

দ্বিবা হুমাং অনন্না অমুক কারকই—মমা কৌরকই।
কপ্পা কপ্পা কোহোঙ লানশিল্লি “ইমা! অমত্তা ঙায়রেদো
ইমা! লোইরেদো। নচানা শিবা নঙ্দি উজদ্রেদো
অপঙ্গী! করিগী হান্না শিরি হা?”

ময়ুম উবদগীদি হাইফেং অমুক হরাউই। হিংলগনি
অসুন্ন খল্লকই। মাগী য়ুমগী দাড়ি অদ্দ হাইফেং রাংই।
ঈশিং থুমদনবা মপানা দাড়ি রাংনা থোল্লন্না। দাড়ি কা-
নবা মখোঙ নাশা হাইগংলকপদা—ইস্ -অমসু অমুক—
বো—ঙ্।

অপঙ্গীকথরে। মাগী অরোইবা মরল অদ্দ অরোইবা
ওইনা চংথরে। মথা অমা অমুক লৈতরে। মানা খল্লি, ঐ
হুজীক শিরবনি, মথা অমা অমুক লাক্কবদি ঐ অমুকসু হন্না
শিবা তাই। মদুসু থোকহনবা যাদে—অদ্দনদি কমদৌবা
তাই!! মণি মত্তমগুস লুনা থমজবা মাগী অরোইবা মরল
অদ্দনা চংথরনা মহাক হুজীক শিরবনি—অদ্দি করি
তৌবা তাই।”

হুজীক মঠাক অহিংবা মী নংতরবনি, হান্নগী হিংলি-
ঙৈদা তৌবা থবক তোকপা তাই, শাজং অমা তেংবা
তাই। শিবা হায়বসি হিংদরবনি। হিংদ্রবদি মমাগা
মান্নরে—ভোরবান্দা লৈরুবা তারে। অদ্দগা য়ুম অসিদিদি
কনা লৈমৌগনি—য়ুমসু য়ুমনা থোকপনি, মরাইবক্কি,
কমদি তৌগনি লাইনা যাদববু।

য়োংপাক লৌথোক্কুরে। ফকলোং অমসু পুরে—
অপঙ্গ তুরেন মপান যৌরকলে। মফম অচাবা অমা
য়েংলে—কোম অশাংবা অমা তৌরে। ফকলোং অদ্দ

মনুংদা ধারে। অপঙ্গনা চঙ্গুনা হিপতুনা য়েংই—
ফরে, চপ্ চারে। মানা হায়রকই 'ইমা! ঐসু লাক্লে।'
নুমিং তাশিল্লক্লে। মমশিনবা হোরক্লে। কোম মনুং
অতুনা অমুক হেন্না মমথরে। অপঙ্গ কিবা হোরকলে।
চাকসু লাম্বনা লোইরে—মপুক তৎকদোরে। খল্লি—
শিরবদি কিবা য়াদে, চাক লাম্ববসু তুমিন্না খাঙ্গদবনি—
রা ঙাওবা য়াদে, মানা নোরগনি। শিবনা অসুক রাবকো
—শিহৈদেদনা 'মিদে। খন্না খন্না অপঙ্গ অতু তুমথথরে—
অসুন্না অরাম খোরাংসু খঙ্গবিদরে।

৪

য়ান্না মমই, নোংয়ায় চবুকনি। কোম মনুং অতু য়াম্ব-
মক ঙ্গই—, তুংশিংসু লুইংবা ঙাত্তা শিংলি। অপঙ্গ-
কুইনা তুম্বা য়াদে। লাই ফাঙবনা মাগী রানবা শীল্লে।
মিকপ থোক্লে, অমম্বদা মমিং পাঙ্গলকই—আতিয়া মথত্তা
থোক্লিবা অরংবা ধরাগাচাকশিং অদুবু তত্তপ তরেং
উরকই, অসিদগী হেনবা অতৈ করি অমত্তবু মগাক্সা উবা
ঙমখিদে। খরা খরা অসুন্না লোশিং তারকই—নাংশিং-
লকই—মানা উ য়ানবা, অশিংনা লাকখিবা—মাবু উনা
ননবা। মম্বদা খুবাক ময়ি য়েংবগী মতাং হেক খল্লক
পদা মহাক লুমাং কাংই, কিবা হেল্লকই—অসুন্না মমৈদা
মানা শিরকপগী বারীগা লোয়ননা লুজীক মানা লৈরিবা
মফম অসিবু তোর্ববানগী কোম মনুং অতুনি হায়বা খঙ্গ-
লকই। অপঙ্গ কপথোরক্লে—ইস্। লুজীক ফাওবা
চাবা ফংদি 'ইমা! লাম্বনা শিরে অমুকসু হন্না শিবা
তারেদো ইমা, ঐবু কনানা পীজগনি। ইমা, ঐ অমুক

শিবা ওমলোই, অমুক্তং অসিস্ত শিগদৌরে। অশিংবনা
হায়রবস্ত ঐনা যাররোই।’

অপঙ্গ মসিং উইশিন্দুনা খাঙলি, মপূক্তা শিরে অস্তম্মা
খল্লি।

তানজা অসিদা শপ্তং তোব নিপা অগ্নিক অদোমদা
লাক্লম্মা। অমনা হায়রকই—ইতাউ, কমাদোনি, ঐ গোঙ
য়ায় হামনাংলে।

অমদুনা হায়রকই—মচাঙ্গদবু বারিবরা? চংলো
ঐ ঐবমগে, মচি অমদ হেল ফমলু।

অমদুনা তোরান্দা কমথরকই, অপঙ্গী কোম অতু
মুশি-মুশি উরকই—মান, মচনী মপান্দা ফল্লগা মতুম মতুম
মপপুকলে। মাগী অমাংবন অপঙ্গী মমায় মসিং পুম্মক
মোমলে। অপঙ্গ অদ ঐওক ওকই। মেংবদা কনাসু উদে,
অদনন্দ মন মপূক লাম্মা মতো উবদা লাইনা মগী অচা-
পেং এদবকলিবহা? ‘হে লাই নঙ্দি যাম্মা খৌল
হে।’ অম্মা খন্দুনা মচ কু। মমা কাথে কুনা কং-কুং
যে শিল্লক্লে। তাবদা মসিং নাত্ত মচিদননা কন্না
হোংন। মনম অসিদি হোমবাবা। ল ইনা খান্দরকপা
চাঙ্গাক্কা মনম্মা, মসিদংদি তৈনাগদেদা।

মপূক খরা থনগংলক্লবদা অপঙ্গনা মনমগী মরমদা
খল্লকপনি। অহানবদদি মনমককা করিমতা খঙ্গমদে,
হুজাক্তি মবুক খরা থল্লদুনা মনমগী মরমদা খল্লকলি—মম-
খীবা হোরকপদগী খাঙ্গা য় বক্তরে—ওকু—হান্নগী মপূক্তা
চঙ্গিখবশিং অতু লোইনমক মপান খোরকদৌরে

অমম তোরিটৌ চৈরক্তা কোম মপাল অদুদগী মখোল
অমা তারকই—“বো—ং” মসিবুদি অপঙ্গনা মশক মুন্না খঙ্গই,

মহারাজা শিরিরসি 'বোং' অভয়কুনি। মানা থঙলে, লাইনা পীবা অচাপোং নত্তে—অতুনা অসুক মনম নম্বীবনি— 'সিদি মীগী মশাদগী থোরকপনি—ওক—।

মথক্তগী হুরানরতু থংপেক থংই। থংচোং চোংথং-লি—কোম মনুংদা হনা য়েংথরকই—'ক—না—নো?' মানা কিনা কিনা হংলকই। মাগী অকিবা খোল্লাউ তাবদা মথক্তা ওাইহোবা অমা অতুস চেনশিল্লকই—“করি তোরে?” মানা হংলকই। অমতুনা হায়রকই—“লাইরা মীরা থঙদে, কোম মনুংদগী ওক ওক হায়বা অমা তারকই—অমুক্তা হংতুনা য়েংসি—”

মথোয়ল অতুম ওাঙনরিঙেদা, অপঙ্গী মপুক পায়তুনা ওনৌংবা ফারগা বানা অমদি শাউনা লাউরকই—‘কনানো? মী অশিবদা করি তৌররিবনো?’

তাবদা হুরানবা অনিছু স্বায় পাথংলি—‘করি হায়বা হা? মথোয় অনিমক য়েংনরকই, কিবনা মশা থক-থক নাকই। ‘হাইমা কমদোগনি! মী অশিবনবু বা ওাঙবা, শোয়দে হীয়াঙ, অথোবা ওল্লবা জাংনি—চেল্লদি’ মথোয় অনিমক ঐনা হানগে মতাগুম কল্লা চেন্নংরে। হনা চেহোঙ্কগা লেপ্তুনা শোর থবেং-থবেং হোনা য়েংলকই—মথোয়বু কনানসু তান্নরক্তে হীয়াঙ অথোবা ওইসদি নোয়দনা মথোয়বু ফারগদবনি ভাড়াদি করিনো?

হুরানবা অনিছু হাইফেং কিবা ফরকই। অতুমকপু চান্ননা কিবা তোক্তি, থোংনাং মরুমদা লৈশিন্দুনা লোং-লগা মঙক চেপ্খতুনা মূনা মূনা য়েংলি।

“এ—থোরকলে, ইস, উষিতুনা তোঙ্কগনি।” অসুয়া থন্নতুনা মথোয় অনিমক চেংনা কোনশিল্লরকই, তুস্বক

তাশিঠৈ। অছুমন্তদা মথোয়না মমিংনা য়েংলকপদি
তোকপা লৈতে। মমিং কুপ্তে—মমিং কূপালিঙৈদা হীয়াঙ
অথোবা পাইশিল্লকপসু খঙ্গে—অছুনা মমিং লাওথোক্তুনা
অকিববু য়েংলি।

মতম অসিদা অপঙ্গা কোমদগী থোরক্তুনা তুরেন্দা
কুমথরি—

হুরানবা অনিনা হায়নৈ—এ, ঐথোয়বু উদ্রে, তুরেন্দা
কুমথৈ, করি তোবগে য়েংউ হায়। অসুম হায়ছুনা খরা
চংথোরক্কা মথোয়না অপঙ্গী মতো পূম্মক য়েংলি।

অপঙ্গা তুরেন্দা কুম্মগা মমায় মমিক্তগী অমাংবা তৈবা
চামথোকপা লোইরগা অমুক কাথংলকই।

হুরানবা আনি অছুনা অমুক তুংদা হন্দোকই, মথোয়বু
উদনবা হোংনৈ।

অপঙ্গা কোমদা চঙ্গুরগা য়োংপাক পুথোরক্তুনা
অনোবা কোম অমা অমুক তোবা হোংনরি।

হুরানবা অমনা হায়রকই—‘মসি মী ওইরমাল্লেদা, ঐথোয়
খিং কিমনথৈ।’

অমছুনা হায়রকই—‘মৌবুদি মৌনি, অদুবু মীনবু অসুম্মা
তোবসিবু—’

অঙাওবককা ওঠরম্মবদি, মছুসু ওইবা য়াইদনা ?

চুম্মা মছুসু ওইবা য়াই, অছুদি হংছুনা য়েংসি—।

অসুম্মা খম্মছুনা কিনা কিনা মথোয় অনিমক চঙ্গলকলে।

অপঙ্গা হংলকই—‘মথোয় কনা কনানো ? হুজীক
ঐঙোন্দা অমাংবা হৈথরকপচ নথোয়নরা ?

হুরানবশিংনা খঙ্গে—মানি, মহাক অশেংবা মী অমনি।

অমনা হায়রকই—ঐখোয়দি হুজীক্তা লাক্লিবনি—মত্ ঐখোয় নত্তে। নহাকপু অসিদা করি তৌরিবনো?

অপঙনা খুয়কই—‘ঐদি শিটুনা লৈরিবনি, নখোয় চৎখরো চৎলো।’

হুরানবশিংনা খঙ্লে—নিপা মচা অসি তোররীংবা, পংশিংশিংদবা মীওই অমনি। মখোয়না মাবু থেমত্চনা নৌত্চনা, থাজহন্দুনা মঠৈদা মখোয়গী মতুং ইলহল্লকলে। অমনা হায়রকই—“ঐখোয় অশিবা লাইগী মনাইনি, নঙ্‌বু কোবা লাক্লিবনি। লাউ ঐখোয়গী ইতুং ইল্লকউ। রা গাঙ্‌বা যাদে, লাউবা যাদে নঙ্‌দি শিরবনি।”

অপঙনা করিসু খুয়া তৌখিদে—তুমিমা মখোয়গী মতুংদা অত্‌ম ইন্দুনা লাকলি। যুমলক চঙ্‌লকলে, মখোয়বু উবদা হুই মঠৈনা কো-কো খোংলকলি। অপঙনা কিরত্চনা হুরানবা অমদা নপশিল্লকই। হুরানবনা হায়রকই কিগনু, করিসু তৌরোই।

অপঙনা হায়রকই চীক্লবদি?

হুরানবনা অমুক মখা তারকই—নঙ্‌দি শিরবনি। চীক্লবসু নাবা হোনদে।

অসুয়া লাকপনা ইংখোল অচৌবা অমগী মনুংদা চঙ্‌লক্লে। হুই অচৌবা অমা খোংত্চনা খোরক্লম্মী। হুরানবনা করিনো অমা মৈ থাত্চনা লংখোকই। মত্‌গী মনম ফংবদগী হুই অত্‌ কদোমদনো অত্‌ম চৎখরে—খোংলকখিদরে।

হুইনা খোংলিঙৈদা ইয়ুংদগী মপু অত্‌নসু “শু—শু” থো-জিল্লি। হুজীক হুইনা খোংখিদ্রবদগীদি মপু অত্‌সু লাউবা তোকথে—অমুক তুমখম্মায়ে।

অপঙ্গা পুন্নক অসিবু মমঙ-মহাণ্ডম য়েংবা লাকুরি।
মানা থল্লি—শিরবদি অসিগুম্বসি ঙাক্তা থেংনবোইয়ে,
ঙকধেদা।

৫

হুরানবা অমনা ফল্লাংদা নপ্শিন্দুনা করিনো মখোল
অমা তাবা হোংনরি। মাপ্পী মথুংনা অমদুদা করিনো অমা
হায়রকলি। অমচুনা য়েল্লখা দাড়ি ফক্তোকে, মথংদা অরাওবা
লৈখুন অমা হুংলি। অঙকপা মতোগী মতো ঙাক্তা—অপঙ্
মম্বিং কূপখিদরে।

লৈখুন হুংপা লোইরবদা হুরানবা অমনা হায়রকই—
নিপামচা! নঙ্ অহোবা অসিদা নশা লীংশিনথো।

অপঙ্গা হায়রকই—কৈদোনবা?

হুরানবনা হায়রকই—ইমুংদা চঙ্লগা পুখম-তেংকোং-
নচিংবা কোল্লীক মথে—ইছোরকউ।

অপঙ্গা হায়—অমম্বদবো, কমদোনা উগনি?

হুরানবনা খাউদগী চেঙ্ খরা পুখোরকই। মানা মদু
অপঙ্গী ফীজিদা কিশিনবীরগা হায়রকই—সে, মনুং
চঙ্লগা লেপখতুনা চেঙ্ অসি কোয়না চাইথোকউ।
মখোল তাবা ফংলকনি। মদোমদা নথুংনা মশিল্লু।
অফংবদু পুখোরকউ। কিরুগনু মখোয় লোইনা তুমলি-
বনি, করিসু থঙ্লোই।

অপঙ্গা বানা হোংনচুনা শগুগ-ধোঙ্ অদুদা লীং-
শিল্লকে। য়ায়া মম্বী, করিসু উবা ফংদে। অকোয়বদা

ভুমরিবা মৌশিংগী মনাতোন্দা হোনবা স্বরনা নাথোকুবা
মানা তাবা ফংই। লময়াদা লেপগা ফৌজিদগী চেঙ
লৌথোকুনা মানা অকোয়বদা চাইরকলে। ইনক নক্সা
'তোং' হায়বা মথোল অমা তারকলে। মথোল অদ্ তাবদগী
অপঙ্গা মথুতা লৈহোবা চেঙ মথৈ অদ্ লোইনা খাদখরে।
মথোল অদ্ তমা মথু লামথোরকই।

ফন্ডা মহাক্সা পুং অমা থেংনরে। পুং অদ্গী মনাউদা
চেঙনা খাবদগী 'মথোল থোকপনি হায়বা মানা খঙ্লে।
পুং অদ্গী পুংলী কোন্ননা যাওরি। যুসু অদ্ পুং তোঁবা
মী অমনি। মহাক্সা পুং ওঁরাইরমদগী মফম অদ্দা থনমনি।
অপঙ্গা মথোয়গী লৈকাইগী চাউথোই পুংয়েববু নীংশিং-
লকই। মরী অদ্ মঙক্তা লুকচিলে—অমুক্তং য়ৈত্ননা চো-
লোম তোঁগে খল্লক্লে। অপঙ্গা মথোঙ্ খীন্দুনা মঙক
হাইত্ননা মথোঙ্ খঙ্দনা মরু-মনাউ অনিমক কন্না য়ৈবা
হোরকলে।

যুসু অদ্ মঙ্ মঙ্ লম্মী। মঙ্ নবু অসুক নুংঙাইবকো।
পোকপদগী অমুক্তসু উরক্তরি। মহাক লাইরৈবাক শোরা-
রেন্দা জগোই য়েংলি। লাইনিপা মথেনা চোংলি, নুপী
মথেনা জগোই শারি। মহাক্সা মদুবু ফাল অমগী মথক্তা
ফমজুনা নুংঙাইনা য়েংলি। মহাক্সা হেক নীংলকপদা
ফমলিবা ফাল অদ্দনা হেজমক তাউখংলজুনা চংনীংবা
মায়্টৈদা চংলি—অকোনবদা মানা উরি—খুঁদৈ শেংপা
লাই অমনা মথোঙ্ খঙ্দবমথৈ—চোংলি—মাবু উরগা মহাক
মথক্তা ইশি শিনা নোকলি। মানা নোকপদ্ তাইবঙ

ফাওদে—কনাসু তাদে, নোকপদদি পূক্কী তিৎলি। মানা থল্লি—“উম্, লাইটৈরবাক অসিদি মীণ্ডুয়া পুংয়েবা হৈত-বোইরে। লাই নিপামচা অসি ঐনা তস্বীরবদি শোয়দে, মানা পুংয়েবা মকোক ওইবা ওমগনি।” অমুক থল্লকই—লাইশিংদি কেবা মোবা য়ায়া হৈরিবনি। মথোয়দি ইনাক থুনবা লৈবাক্রি। ফজ ফজবা মফি মরোন ঙাক্তা শেংফম থোকপনি। মপূক্কীংদা হাইফেত্তং লাইটৈরবাক কোয়টুনা য়েংনৌংখি। নোংথাঙ্ কুপ্পত্তম ফং ফং মমিত্তা উরকই। ফুরা দলাল মক্তা। অঙকপা পোং ঙাক্তা। মফম খুদীং, লম্বী লমহাঙ্ খুদীং অথকপা অরংবা অমসুং অমেঙবা মচু মমেন কয়ানা লৈতেংই। পুমচীক চীকই—মনা মনিম অমত্তা নাইদে। লাইনুপী মথেনা পোং য়োল্লি—লাই নিপাশিংনা লৈবগী থবক তোরি। অদুবু রা ঙাঙ্ নদে। হায়নবা লৈত্রবা অকক্রবা নিয়ম অমগী মখাদা পুম্মক চংনবত্তম তোই, অঙকপনি!

মথংদা পুম্মক খায় মাঙ্খি। ওসায়গী পুং য়ৈবটু অমুক উরকই। উরগা থল্লকই—নিপামচা অসিদি মী মানথ্বেদা, মপা মমানা য়োহোরকপরা করিনো? লাইগী মীনাইরা মহাক্ অসিবো। মীনাইমক ওইরবসু মী ঐথোয়দগীদি হেনফম থোকই। ওহোক্রা মোংথ্বেদা। খুদৈ মচা অমগা। মহাক্ কুইরম্খিরোই। লাইগী ইচু থঙ্ দরি।”

অসুয়া থল্লিঙৈদা অপঙ্না লৈজবী থাটুনা পুং মরু-মনাউদা বুদুং বুদুং মথোঙ্ থঙ্ দনা য়ৈশিল্লকই। অহোবা মথোল অটুনা মনাকোঙ্ মনুংদা চঙ্খিটুনা মাবু তুয়া কায়-হল্লুই। নিপা অটু মঙ্ ফাওনরকলে। মপুজা চিংনবা অমা



অপঙ্গনা পূং চোলোম তৌরি

ফাওরকই। নোক্রা নোক্রা হাইফেৎ জ্ঞান তারকপণ্ডম
তোই—নোক্রা তোকুনা মানা তারি—

মঙতদা তাবা নত্তনা করিনো তাইবঙদসু তারিবা মখোল
অসিবো—

মসিদি জগোই পুংখোল নত্তে, তাল চাদে, মখোঙ
খঙদে—অদুবু কদাইদগী মখোলনো? ছুং ছুং তাং তাং
ফুদ্রপ ফুদ্রপ—করিনোনে তৌরিবসিবো। অসুক নক্রা
তাবশিবু কদাইদনোনে। মনা থাংগৎলি, মমিং মনা পুশিং
শিংই—উবদি ফংদে।

মানা খল্লি—লাইরনে? মীনদি মীগী ইমুংদবু অসুয়া
তোগদবা নত্তে—অছদি করিনো?

মানা অসুমনা ইঙক ওক্লিঙে অসিদা মখোল অছনা ইমুংগী
মী অতৈমথৈবুসু ওয়া মোকপ থোকহল্লে। অঙাং অমনা লাউ-
রকই, কিরে কিরে হায়না। অছদগীদি মঠে মঠে কোনরক্লে,
হংনরকলে, মীগী ইনিয়া পুশিনি নিয়রক্লে। অসি ফাওবদা
অপঙ্গি পুং লেপুনা অছম য়েছনা লৈরি।

শিরগা শিরগে খন্দুনা পাখং অমনা লাউরকই। তাঞ্জা
অসিদা য়মু অহল অছনা মৈ থানগৎলক্লে—পুশঙান ওল্লে।
অঙানবদা তৌরমলিবছু উবদা অমুকা হেন্না ওক্খরে। রা-
ঙাঙদনা খুংলাই অমমম পায়ছনা নিপা মঠেনা অপঙবু
কোয়শিল্লরে। নুপীমঠেনা মচা মশু কোনশিন্দুনা মচি অমদা
মতৌ অছগী ভাবোক ওইনরি। অছ ফাওবদা অপঙ্গী
চোলোম লেপুরি।

নিপা অমনা হংলকই—হায় নিপামচা! নহাক কনানো,
করি তৌরিবনো?

মদ্যতদা অপঙ্গনা পুং য়ৈবা তোক্তুনা শোর থবেং থবেং
হোম্মা থুমলকই—ঐ হুরানবা চঙ্গলিবনি, নথৌ লৈবরা,
তোনৌংবা তৌগনি। মথোয়না কোয়না য়েংলকলে, শাঙ্গ
থোঙ, থেংনরে, থোঙ হাংদোক্তুনা কোয়না থিবা হোরকলে
—মপান্দা কনাবুসু উবা লৈতে। হুরানবা অনিচ্ছাদি হাম্মনা
চেনথিরমলে। মথোয়না মপান থোক্খিঙৈঙদা অপঙ্গনা
অমুক চোলোম তোখংলকলে। কিচুনা চেনথিগে হায়দে!

য়ুম্মশিং অচুনা চিবোন চিবোন তৌনৈ। মথোয় পুম্মক
মাবু কোয়শিন্দুনা লেপলৈ।

য়ুম্ম অহল অচুনা হংলকই—নহাক কনানো ?

অপঙ্গনা থুম্মী—থঙ্গদে।

বাহং। নহাক কনাগা লাকমিন্নৈ।

পাউথুম। নিপা অনিচ্ছা

বাহং। মথোয় অচু কনা কনানো ?

পাউথুম। থঙ্গদে।

বাহং। কদাইদা লৈবনো ?

পাউথুম। থঙ্গদে।

বাহং। নঙগা মথোয়গা কদাইদা থেংনৈ ?

পাউথুম। তোৰ্কান্দা

বাহং। কমদোনা থেংনথি ?

অপঙ্গনা থুমলকই—ঐদি শিচুনা কোম মনুংদা লৈ।
মথোয়না ইথক্তা মাংথরকই। য়েংউ, হুজীকসু মনম কোক্তরি।

য়ুম্মনা য়েংই, নকশিন্দুনা মনম নমই—হুঁ হায়চুনা মনা-
তোন শুগংলি। চুম্মী অমাংবা থানম নমই। মথংদা হংলকই
—অচুগা নঙ্গা মথোয়গা লাকমিন্নবদি কমদোননো হা ?

অপঙ্গী খুম্মী—ঐদি অশিবনি, মথোয়দি অশিবা লাইগী
মোনি। মথোয়না ঐবু লোঁবা লাকপনি। মথোয়না ঐবু
অসিদা পুরক্লগা ইমুংদা খাজিল্লকপনি। ছজীক মথোয়
অদ্দ মাঙধবরা ? নথোয় ময়ামন্তু লাই মনাই মন্তুরা ?

মাগী মরাশিং অসি তাবদগী অমনা অমুক হায়রকই
—নহাক ঐথোয় অসিবু কিদবরা ?

অপঙ্গী খুম্মী—করিগী কিরুগনি ? ঐদি অশিবনি, লাইনা
তো হায়বা তোরিবনি, অশিবা অতৈত্স তোরমগনি।

অমনা অমুক হায়রকই—মানা অপঙ্গী তোশিন্নবা ওইনা
খনখি। মানা হায়রকই—ঐথোয়না নঙবু ফুরবদি নঙ
শিরেদো—

অপঙ্গী হাবরকই, তৌনু, ঐবু অমুকহন্ন শিহনগনু।
অমুকুং শিবা অসি ফাওবা শিগদোরে।

মঠেদা মথোয়না শেঙনা খঙ্লে। অঙাং অসি অপঙ্গী
অমনি। অকোয়বদা লৈরম্মা নৃপা অঙাং ফাওবা মাগী
বামাঙ্ তাবদা বা-বা নোকুরক্লে। মথোয়না খল্লি—অপঙ্গী
অসিদা শাউরুতুনা কান্নবা লৈতে। অসি মন্দনা অপঙ্গী
পুং অদ্দ লোধোক্লে।

অহল অতুনা হায়রকই—নঙবু ঐথোয়না ফুবা চৈবা
তৌররোই। নঙদি বাচুম্ ওঙ্, নিংথোঁ মনাই চুম্ভ্রীং
হায়বত্চনি—অহায়বতা তৌবনি। অতুনা নঙবু ঐথোয়না
খাদোকপিরবনি। নহাক চুম্ভ্রীং অতুম্ চংখিগদবনি, খোয়বা
য়াদে। নরাইবক্তা করি লৈবা, চংলো, য়েংজুরু হায়তুনা
অপঙ্গী মঙক লাক্তুনা ইল্লকই—অপঙ্গী অদ্দ তুগদৌই—
মানা হায়রকই—‘ইস ! শিরমগনিদা।’

৬

মথোয়না হায়বা মতুংইরা অপঙ্গী চুমজীং চুমা অদ্ভম
লাকলি। খোঙখাং পৈদনবা, মাগী শাজং খোয়খিদনবা
রানা হোংনৈ, লম্বী খোয়বা যাদে, লাইগী য়াংনি, অশিবগী
শিহানি। অখোয়বা লম্বী খেংনরবসু মদুবু মাগী শাজংনা
চুমখোকপা হোংনৈ—তুবং তুবং শমই। মমাঙ্গা তিৎখংগী
মোংশোঙ খেংনরবসু মদুবু মানা মতম চঙনা রানা হোংন-
ছুনা পাকথরগা চুমনা লৌংনবা হোংনৈ। চাদবনা চফম
য়াওদরে, অহিংতুমদবনে, হুজীক নুংশা লুম্বু লুম্বু শাগং-
লকপা অসিদদি অপঙ্গী অদ্ভ ইমুন মুল্লে, মপাংগম্বু য়াও-
খিদরে।

অমুক বারবা অসি ফাওবদা অপঙ্গী চংপা লেপ্তরি—লাইগী
শিহানি, অশিবগী মথোনি, চম্ববা যাদবনি। কদাই য়োনা
চংকদবনো মদুবু মানা খঙ্গে—লেপ্তদি য়াদে। তোবর্বাণগী
কোম মনাক অদ্ভ য়োরকই—শোর শাংনা হোল্লি। মদুদা
শিহুনা লৈরবদি মহাক পোখাগদবনি, অদুবু লাইনা মদুদা
লৈয়ু হায়রক্তে—অদ্ভনা চংপা লেপ্তা য়াদে।

শিবা হায়বসি ব্রাহ্মবা জাংনি। ঐনা করিগী শিরুরিবনো ?
চানবসু ফংদবা, শাজং পৈবসু য়াদবা, চংপগী লোইবা থম্বসু
লৈতবা—অদ্ভদি ঐ কমদোবা তারিবা !! ঐ শিবা তারে।
মীনা অমুক্তং শি। ঐগীনা ৪।৫ রক হন্ন হন্ন শিবা তারিবরা,
হেন্না হেন্না অম্বম অরাবা হাপকংলকপা—হে লাইবক !

হন্দক্তি মমাঙ্গা খোংনাং পাম্বী অচৌবা অমনা থংলে।
ইস্—‘সিদি কমদোবা, অমুক চাউবা, অমুক ব্রাংবা। কোই-
না চংনৌংই, মঙক পৈখদ্ভনা য়েংই, মী উবরা হায়দ্ভনা অমুক
কোয়না য়েংই। কোয়খোক্ত না চংকে তোই, খোঙকাপ

অনিদং ধাংলুরগা অমুক তুংহন্নৈ। শাজং পৈবা য়াদে—
লাইনা শাউগনি। গতি লৈত্রুনা মানা হান্নগী বফমদা অমুক
লৈগ্নৈ। মখুংনা কোন্দুনা য়েংই, থুংদে। হন্ন হন্ন কা-নবা
হোংনরে, হুমাং কাংলে, শদৌ থোংলে। খজীজুং পৈথো-
ক্লগদি নেংপা য়াবা উক্ৰোঙ-গুমা মথল অমা লৈ। মতুদবু
মথোঙ-ধাবা ওল্লবদি মথং মথং লামখিনা য়ারে, অদুবু মসিদি
নাকলদনি—শাজং পৈবা শোয়দে।

ফনমক হোংনতুনসু ওল্লরোইদবা মতোদা মমৈদা মানা
খল্লকই—কাদবদি য়াদে, খজীজুং পৈববু মথোয়না উবরা !!
অসি খন্দুনা মহাক্রা উক্ৰোঙ-দা য়ান্দুনা কাখংলক্লে। উশা
অমা ফংলতুনা শোর হোন্দোক্লগা মানা কোয়না য়েংলকই
—খুঙ্গংগী য়ুম-কৈ পৃম্মক উরি। য়ুমশিং অদুবু মানা পিশক
পিশক পীক্কা উরি। মানা খল্লি—অসুক পীকপা য়ুমশিং
অসিগী মনুংদবু কমদোনা মী লৈরিবনো ?

মথজ্ঞা অমুক য়েংখংলি—উগী মতোল অতুনা আতিয়া
থেংনা রাংলি। খজীক খজীক হানা হোংনতুনা মানা
মতোল অতু য়োনবা কারকলে। কারগা অমুক য়েংথরকই
—হান্না উখিবা য়ুমশিং অতু অমুকসু হেন্না পীকশিনথে—মানা
থেংলুবদা ওল্লা তুগনি খল্লকই। মখাদা উগী নাকল ওইরপা
থোং অমা চেল্লি, লৈখাদা চেনবা ঈশিং মচা অতুদা নুংশা
মঙান য়ৈবদা লুপা মহী চেনবগুম ঈরং লংনা উরি।
অপঙ্গা খল্লি—অশিবা হায়বসি ওহোক ওহোকপা ওক্তা
হেক উইদকো।

অমুমা কাবা মতোন লোম্লুরগা অতোম্মা নাকল অম-
রোমদা মশা লৈথোক্তুনা মানা অমুক হন্ন কুমথবা হোরকই।
মথক অরাংবদগী কুমথরকপদদি থোইনবু লুনা থোকখিদে।



অদূবু হান্নগী মানা কাখিবা উক্ৰোঙ্ অডুগী ওন্নতৈনবদা
লৈরিবা উকা অডুদা যৌবদগীদি মহাক কুমথনবা ওমগনি হায়বা
উদ্দ। অচৌবা মশা অডুনা ঈশিং খোং মথক্তা হাইথডুনা
শাংদোকথি—মাগী কুমথনবা লম্বাদি আসিনা লোইরে, কম-
দৌগনি। চোংথবসু শিডুনা তোন্ধনি, উথক্তদা অসুম লৈরে
কংডুনা শিগনি, শিবগী শিবা ওক্তা—মাগী মরাইবক্তা অসুক
য়াম্মা শিবকো—অদূবু কনানা ওম্বা হোঁনে। মমা কৌরকই—
ইমা ইবেম্মা। নচাদি অমুকসু শিবা তারে ইমা। অহানবা
শিবসু অপঙ্গী নঙ্দি উজ্জাখিদ্দে, ভজাকসু উররোই নচাগী
কুঁম্মা উদনা শিদোকখিবা পঙ্গমল্লি।

মানা অসুম্মা হাখল লংজান ফংবা তৌদনা কুমথনবা
শরৌ করি লৈবুগে খল্লিউদা শামু তোংবা নিপা অমা
লাকপা উখি। এ—লাইনা ঐবু লোথনবা মা খাবিরকলে।
মনাক যৌরক্লবদা অপঙ্গী লাউরকই—“হো তাদা শামু
তোংবা! ঐবু ওম্বক্তা লোথবাঁয়ু।”

শামু তোংবা নিপা অডুনা গাগী শামু খামলে। শামু
মথক্তা লেপথংলে। ফংবা রাংলে, অডুমক্তদা অপঙ্গী মাঝুদি
শোকলুবা ওমডে। নিপাডুনা হায়রকই—“নিপামচা! মহাক্কী
নশুং অনিনা উদগী যাহুরকউ।”

অপঙ্গী বানা হোংনডুনা কোনবা থুংবদা বারবা মশা
অচৌবা অদূবু মথুং অনিনা কোনশিলে, মথোঙ্গী মথাদা
যাহুরকলে। হন্দক্তি শামু তোংবা নিপা অডুমা অপঙ্গী
মথোঙ্গী কোনবা ওমলে। অদূবু তানডা আসিমক্তদা হৈন-
রক্তডুনা শামু অডু চখোকথে। নিপাডুনা মরোল লোন্ডুনা
খাম্বদা শামু অডুনা তাবা লৈখিদ্দে, উনা উনা নোমহৌ
নোমহৌ অডুম মাঙ্গী চংখরে। অপঙ্গী মথক থংডুনা
অনিমক উদা পানবঙুম যান্দুনা লৈহৌরে।

ঙাইহাক অসুয়া য়াল্লে । মথংদা ইরোই তোংবা নিপা অমা অমুক লাকলে । অপঙ্গী লাউরকই— ‘হো তাদা, হো তাদা ! তাদ ইরোই তোংবঙ ! ঐখোয়বু খরা লোথ-বীয়ু ।’ তফিং তফিং লাকপদগী উরমদবা ইরোই তোংবা নিপাছুনা ইখং খংনা য়েংথংলি । উদা মী অনিখক পানবচু উরগা ইঙক ওকখি । মরম হংচুনা লৈবগী মতম নল্রুনা মানা ইরোই খায়গা শামু তোংবা নিপাছুগী মখাঙ্গী কোনবা ওম্ববা ইরোই মথক্তা লেপখংলকই । মানা মীছুদা কোনবা হোংনরিঙেদা শামুনা চংখিবঙম ইরোইসু চথোকথে । হুজীক মথোয় অহম চরোং য়ান্দুনা লৈরে ।

মথংদা কাংপোং তোংবা নিপা অমা লাকই । মহাক্সু মথোয় অহম লোথবীনবা ইরোই মথক্তা কাংখংতুনা লেপখং-লকই । মী মরিনা যৌয়ৌ লাঙ্গী অচুদা হৈনচুনা কাংপোং চিংবা ইরোই অচুসু কাংপোংকালোয়ননা অচুম চথোকথে ।

মতম অসিমক্তদা অপঙ্গী লাউরকই—“থুনা তোরো ! ঐ শিগদোরো ।”

অমনা হায়রকই—ঙাইথো হৈ, অমুক বানা হোংন-রিঙেদা ।

অসুয়া উদা মী মরি পরেং শানা য়াল্লে । অমগী মখাঙ্গী অমগী মঙক হায়দোক্তুনা মখাদা য়েংথরি । মথক্তগী য়েংথ-রকপাদি লৈমায় মখা অসি য়ায় লাগ্না উই ।

অপঙ্গী হায়রকই—“ভাদখোয় ! ঐ নখোয়না য়াহুবদা শিগদোরো, বারে, তংকদোরো । অরাদা কাউনবা ঈশৈ শকউ”—

কাংপোং তোংবা নিপা অচুনা হায়রকই— “করম্বা জাংনো হৈ, অমুক বারিঙে অসিদবু—” ।

অপঙ্গী অমুক লাউরকই—“তৎকদোরে, ওমদরে—”
মথোয় অহুমক কিনরে। মথোয়না হায়রকই—“খাদো-
কনু খাঙ্উ, ঐথোয় ঈশৈ শক্লগে ইবুংঙো!”

শামু তোংবা নিপাছু পালা হায়ফেং যাওবা মী অমনি।
মানা হৈজ্বা বাসক ঈশৈ অমা শক্লকই—

থাবননা ফৌঙো ফৌ

মালেমনা ইঙো ঙো

উখানা উরুম লাং

নুংশিংনা লিরি হুম—

ইরোই তোংবা অদ্দি খুল্লঙ, ঈশৈদগী হেন্না হৈতে—
মানা শক্লকই—

শাবিকো মানজঙ

মানজ নপাউ তাদরে

নুজা ইতো উদরে

লমলেন কৈদবু লৈবগে—

কাংপোং তোংবনা পেনা শৈরোন শক্লকই—

নন্দোন্দি নন্দোন্দি

লাইহৌ হৌরি লাইহৌ হৌরি

নন্দোন্দি নন্দোন্দি—

ঈশৈশিং অসি মতম অমত্তদা পুল্লপ তাবদা অপঙ্গ অদ্দি
পুমকাউ কাউথোকথরে। খুবাক খুতুনা মানা ভাল ভাল
হায়না লাউগে তৌরকই। অদুবু অহানবগী ‘ভাল’ ফাওবদি
হায়বা নংহৌই, মথং তাবদি হায়বা নংখিদে, খুবাক খু-নবা
মথং খাদোরকপদা মথোয় মরিমক উদগী পুল্লপ কেল্পক্লে।
মখাধংবশিং অদ্দি করম তৌহৌবা খঙ্গে, মথক থংনা তাবা
অপঙ্গী ফুক হৌগংলগা মাঙ্গা চুমজীং চংখংখি। খরদং

চৎলগা মানা কাংপোং অদ্ থেংনরে । থীন্দনা অপঙ্ কাং-
পোং মথক্তা তোংখৎথরে । মী তোংবা য়ানবা ফম্পাক
অমা ফজনা শেয়ল্মী । ফম্মা ওমদত্ননা অপঙ্ অদ্ হিপথথরে ।
থুনমক তুমথথরে । অরা অনা পূমমক কাউথরে ।

৭

কাংপোং মথক্তা অপঙ্ তুমলি । ইরোইনা মাঙ্ দা চিং-
ত্ননা চৎলি । লম্বী নোইবা নাইদে লেগ্নসু লৈতে । নিংখম
থাগী নুংশানি, য়াইবগী পেনবা নাইদে । লম্বীগী অতোঙ-
অকুং মতুং ইন্না কাংপোংসু কাখৎ-কুমথ তোত্ননা চৎলি ।
মত্ননা তাল ওইনত্ননা, নুংশা তবুম তবুমদা অপঙ্ তংখায়
অমা তুম তংখায় অমা তুমদ তোত্ননা চৎলি । মমৈদদি অসুম
অসুম য়ুহরকলি—মহাক্লা হোঁথবা করি অমত্তবুসু নোংশিং-
লকপা লৈত্রে, মানা কাংপোং মথক্তা য়াতারিবা অদ্ ফাও-
ববু মশানা খঙ্ জরক্তে । অপঙ্ করিসু খঙ্ দনা নাথোক্তূনা
তুমথরে ।

লাইগী নোংদম অঙ্ কপনি । অশুকপা উমং লম্বানি—
অরাংবা চীং অমগীসু চীংখোঙ্ নি । অঙ্ ম্বা চীংমকসু
কাদিবা, তমদগীসু রাংখৎপা অদ্গুন্না নাপোমদা লৈবা উরক
লম্বানি । হুজীক ফাওবদা উরক লম্বী অদ্ তচোং তচোংলি
—লৌক্লা কংবা ওমদরি । মথক্তা মঠৈ মঠৈ মশা লোনশি-
মত্ননা হোঁবা অশংবা উশা মঠৈনা মখা লৈমায়থক পূমমক
নুংশা ফংহন্দি । মচি মচি থরদনা অমেঙ্ বা নুমিংকী মঙান
তারি অসুম্মা অমম্বগা অঙানবগা আনি তিন্নত্ননা মঙ্ লৈ-
বাক্কুম য়েংবদা মতো অমা ওইহল্লি । পূমচীক চীকুই—
চীংগী হারি মখোলনা মফম খুদীং মশক উদনা খোংবনা
অমুক্লা হেমা ইচীক ইহন তমলি ।

অপঙ্গ হোগলে। অটীগী মতৌ য়েতুনা মহাকসু ইরৌই অদুবু খাদোকপিরে। মথংদা হুজীক বানা তোগদবা করিনো? অশিবা মাগী লৈফম কৈদনো? অশিবা লাইগী বনাই-শিংনা মাবু চুমদ্রীং চৎনবগী ধোঁদা পৌরকপনি, হুজীকসু মাগী লোইফম খঙ্গ্ৰি, চৎপা তারি।

অসি খন্দুনা মহাক্কা নিংথম্বা কোরুবা কাংপোংতা যাও-রম্বা ওবোং অমা ইনশিল্লগা মাঙ্গ্ৰা অমুক চৎপা হৌরকলে। খজীক খজীক চঙ্গ্ৰিশিনবনা লীংচনবশিং অচু মাগী মতুংদা লৈহৌরে। হুজীক ফাওবা মহাক করিসু চাদ্রিবনি। মপুক লাম্বনা মমিত্তা তন্দন পাইরবনি, থাংলিবা মথোঙ্গ্ৰা খোঙ্গ্ৰা-থাং চুমদ্রবনি, কাংফৈ-তুফৈ থাংলবনি। অসিমজুদা মহাক চৎলি, লোইবা নাইদনা চৎলি, চৎলি, মথোঙ্গ্ৰা চিংলিবমথৈ মহাক চৎকনি, লাইগী যাথংনি, অশিবগী শিস্থানি—

অসুয়া চৎপনবু কয়া কুইগনি? পাঙ্গ্ৰি হায়বচু মঙায় মমিং পাঙ্গ্ৰি দবগুমলে, মগেল মরাং উরে। মথোঙ্গ্ৰা শৌরো শৌরো চিংতুনা অরুমা মশাবু পুরি। অদুবু হন্দক্তি পল্লে, মনাক্তা হোবা উজাউ অমগী মরু অচোঁবা অমা লম্বীদা ফৈগাক থতুনা লৈরম্বা। চীংখোঙ্গ্ৰাদগীসু হাইফেং হাইগৎলবা মফমনি। অপঙ্গী মথোঙ্গ্ৰা মতুদা পল্লে। অপঙ্গ্ৰা লেপ-চবা ওমদে, হাইথথরে, অমুক হম্বা হোগৎপা ওমখিদরে—খঙ্গ্ৰা ওয়বা লোশিংসু মশাদা ফাওখিদরে। অপঙ্গ্ৰা বাস্থ-তুনা তাথরে।

অশুকপা চীংনুং উরক ওইবনা মপান্দগী য়ায়া হাম্বা মম-শিল্লি। অচুগী মথক্তা হুজীক নুমিং তাশিল্লক্লে। উমংগী শাহিং চাবা শা পূয়মক হুজীক মগিং মমায় শিংনরকলে, চাক্তাবা ধোক্কদবগী ধৌরাংনরকলে। মীচিক মৌরাউথোন

তাদ্রবা, চীংনুং উরক অমদা অসুয়া অপঙ্গা অশিবগুম
তাডুনা লৈরি। মাবু হুজীক কৈনা চাথোক্খিবদা কনবী-
নবা লৈত্রবনি, মহাক্ মশানসু করিসু খঙলরোইদবনি। মহাক্
ইশি শিনা অচুম্বক্ তাডুনা লৈরি।

অহিং থেঙ্খরক্লে, লীক্কা তাবা হোরক্লে। অঈংবা
নুংশিংকী মেঙ্লেবা শউম্ থেংনবদগী অপঙ্গী শিরুরবা
মশা অচু অমুক্ তেঞ্চলক্লে—মমিং পাঙ্লেক্লে। অদুবু
মানা অকোয়বদা অমদা নতনা অতৈ করি অমত্তবুসু উবা
ফংখিদে। উদে হায়টুনসু য়েংদনা লৈবা ওমদে—করিনো
অমত্তবুদি উনীংই—য়েংজবনা মিংকী মথোনি। অডুনা
অপঙ্গা কোয়না অসুম হন্না হন্না য়েংলি। শা-টেক মথোল
তাডুনসু মঙোন্দা অকিবা করিসু ফাওবা লৈতে—মরমদি
মহাক্ হুজীক্ তাইবঙ্পানবগী অকিবা পুয়মক্কা রাংমা
লাছোরক্লেবনি।

মশাদি লেঙ্গা ওমদরে, মমিং অডুতনা কোয়না অসুম
য়েংবদগী হেন্দে। অসুয়া ঙাইহাক হোথবদা পঙ্গাপ
লাপুনা অমদা চবুন মরজা করিনো অঙানবা অরংবা মতুম
মচা অমথক উবগুম তৌরকই। মমিংপু খাজদটুনা মথুংনা
নোইরগা অমুক্ য়েংই, মানি হান্না উথিবচু অচুম্বক্ উরি।
করিনো'সিদে? অপঙ্গা মদুবু মশক খঙনীংবনা লোইরে।
অদুবু চংপদি ওমদ্রে। কমদোনা ফংলুগনি।

মানা হোগংকে তোই, অমুক্ হেজমক হাইথৈ,
লেঙ্গবা পাম্বৈ লৈতে। অদুবু পূক্কাংগী থোইনশিন অঙক-
পনি। মহাক্কা অরংবা পোং অচুগী মায়কৈরোমদা ধরো
ধরো ওনশিনবা হোরক্লে। পোং অচু ফংনীংবগী ময়াইনা

মশাদা খেংনবা চৈনাখোল করিসু ধৌশাখিদরে । লাইগী
নোংদমনি—উচিন নাচিন নকশিল্লক্রে । মনাকমক্তদা য়োরে ।
মথুং পাক লামধোকপা কিজুনা ঙাইহাক অমুক য়েংজুনা
লৈরে । মচি করিসু লেঙ্‌দে, অতৈ করি অমত্তবুসু উবা
লৈতে । অশাবা মনিল ফাওবরা হায়জুনা মহাক্রা মথুং
নকশিন্দুনা য়েংই, করিসু তৌদে । মমৈদদি মহাক্রা ধোক্লবা
অমা লাক্সসনু অসুয়া খন্দুনা অরংবা পোং অজুদা মমিং
উইশিল্লগা খংপায় পায়রুরে । মমিং পাঙ্‌খোরকপদা
লোংখাক লোংনা মহাক্রা মথুবাক্তা উরকই—অমুক্তসু
উজিবা অরংবা মতুম মচা অমনা ইঙান ঙাল্লমসি

করিনো খঙ্‌দে, মপূক্তা নুংঙাইবা ফাওই । চুয়া নুং-
ঙাইবনদি কৈদৌনি । মপূক্কী অরাম্মা মতো অজুনা খেংনবা
মিংকুপ্তা মাবু হেজুমক ব্রাহল্লি । পূক্তা করিসু তারজুবা,
নিনি চুপ্পা চাবা ফংলজুবা, ইনখংলকপা অঙাং অমদবু
তাইবঙ্‌, অপূম্মগী নুংঙাইবনা মঙোন্দা কৈদৌরুগনি মহাক্রা
অতৈ করি অমত্তবু খনখিবা তৌদে অচাপোং মরীক অমত্তং—
চাক মরু অমত্তং ময়াদা তাহনবা ওল্লবদি হিংগনি অসুয়তা
খল্লকখি । মথুংকী পোং অদুবু পায়জুনা অসুম শান্ন-শান্ননা
মহাকনা মমানা ইনবাচা চখোম অজুতবু অসুম মপূক্তা
খল্লকই । তাখল অসিদা উংখিজুনা মহাক্রা মমৈদদি খঙ্‌-
হৌদনা মথুংকী মতুম অজু ময়াদা লংশিন্দুনা য়োংথে ।

অঙকপনি ! মতুম অজু য়াই ওইরল্লমাল্লৈ, হেক য়োং-
খিবগা খীন্দনা চোকখরবা মশা অজু তখীং তখীংলে । অবা-
অনা করিসু লৈখিজে, অরাম খোরাং মথৈসু কোকখরে ।
অপঙ্‌ হোগংলে । হোগং হোগংনা মহাক্রা মাগী ময়ুম

নীংশিংলকথি। লোয়ননা মানা খনখি—লাম্বনা শিগদো-
রবা ঐনি, খুদক্তা অরান্না খোঁরাংবা পুন্না কোকলে। মসিবু
মঙ্ নত্তবরা ? মঙ্ নত্তনবু অসিগুন্সমিবু তাইবঙ্ দা থোকপা
হোনবরা। হে অশিবগী মঙ্— নহাক অসি রাবদসু নঙ্ গুন্স
য়াওদে, নুংঙাইবদসু নপা লৈতে। অমুন্না মানা হুরানবশিং
অদ্ভুগা থেংনখিবদগীনা চুজাক ফাওবদা থেংনখিবা পুন্মক
অদুবু অশিবগী মঙ্ নি হায়না অদ্ভুগক খাজখি।

৮

অপঙ্ না হোগলকপদা মাগী ময়ুম অদুবু নীংশিংখি।
মমিং উইশিন্দুনা মহাক্রা নুংশিজরবী ময়ুম অদুবু থেন্মোই-
নুংদা য়েংজরকথি অমসুং মদুনা ফজথবা সঙ্গাই অমা
ওইরম্বদি কয়াগী মতিক নুংঙাইরমগবা অমুন্না থল্লকই।
অঙকপগী মতৌনি। খন্না খন্না মমিং হেক পাঙ্ থোরকপদা
মানা থেংনখিবসিদি করিনো ? হাইমা, মসিদি মঙ্ মচা মশু
নত্তে, মঙ্ জাউনি, পুন্মক্তগী হেনবা মঙ্ লেননি। লাইরৈবাক
ফাওবনা অসিগুন্স মঙ্ অসিবু মঙ্ জবা ফংলমগদরা !!

ফজথবা হৈপাল লৈপাল মরক্তা নীংশিবা সঙ্গাই-
শংলেন অমা লৈ। শঙ্ লেন অসিগী অচোবা কা অমগী
মনুংদা মহাক্রা অমোনবা ফমুং অমগী মথক্তা নুংঙাইনা
য়াতারি। কা অদ্ভু শাবসু শাদে, ঈংবসু তৌদে, অচাক অশা
চপ মাইনৈ, হায়কম খঙ্ দবমথে নুংঙাইহল্লি। নীংশিরবী,
মশক মতৌ চঙ্ থোনবী লৈশাবী হেলোই তরেংখক্ মানা
নাংবমথে খুদক্তা থোকহন্দুনা মাগী পেন্ননবা সেবা তোরি।

হেলোয় তোম্বী অতুনা খুয়দগী মশক বজবা হেল্লি। অপঙ্গী সেবা অসি মহাক মধন্তুনা তৌই। অতৈ মচে-শিংনা পোৎ লাছোক লানশিন তৌই। হেলোয় তোম্বীনা পুশিল্লকপা—সনাগী পুথমদা হান্না লেঙ্ লেঙ্ চৎপা চাক অমদি মনম নুংশিরবা মনিল বা বা কাবা সনাগী তেং-কোংশিংদা হান্না ঈনশাং মথেল মকোয় ময়াম অদুবু হেক উবদা অপঙ্গী হরাউমনথতুনা হেক চোংখংলি। মদুবু মহাক্কা ফংহৌরোইদবা মতাগুম লোইনবা চাথোকই। হেলোয় লৈশাবৌশিং অতুনা মাগী চাকচা-মুথক মত্তা অতু উবদা মাবু কিবনা মঙক লৈথোক্তুনা মোমোন মৌনোক তৌনরি।

চাবা লোইরতুনা অপঙ্গী হান্নগী ফমুংদা অমুক কাখং-লক্লে। মোম্পাক অতুনা শঙ্কোম মপানগুম থোংলি, ঙৌই অমদি মোন মোন লাউই। অপঙ্গী, খুয়াদা ফমতুনা মাগী মথোঙ্ নোইরিবী হেলোয় অতোম্বী অতুগী মশক উবদা পুমঙক ওকলি। মাগী মঙাস্তনা মফম অদুবু হেক পুমঙাল ডানথোকহনবগুম তৌরি। অপঙ্গী ওকপগী থেংই। হেন্না অমুক ওকপদি—মতম পুমমস্তা মফম অতুদা অহিং-নুংখিলগী মতৌ লৈতবা অতুনি। মানা খল্লি—মঙনবু করি ওইদবা য়াওবনো—অমুয়া।

মানা উবা ফংলকই, লমলক্কী তীল, কোজেঙ্ হারৌ, হারিনচিংবা ধরায় পানবশিং পুমমক্কা হেলোয়গী থোদা মতুংইন্না মাতবু নুংঙাইহম্বা হোংনবদা হায়বা ইনবা মীনাই মৌশলগুম কোয়না চেন্ন মাগী মাগী শিহ্না পাঙ্ থোকুরি।

চাক তোক্তবা মতুংদা, যৌনা ইচীক ইছন তম্বা মফম অতুদা, অমোনবা ফমুংদা য়াতাতুনা নীংখিবী হেলোয়গী

মশক য়েংনা য়েংনা অপঙ্গ অঢ় তপ্পা তপ্পা মমিং উই-
শিনথরে—নাশোক্তূনা নুংঙাইনা তুমধে ।

হেলোয় অতোম্বীনা তপ্পা মেঙ্ণা, নুংশিনা নাউত্তম
ঈশৈ শকলি—

হা হুম্ হা হুম্ যাতারো
ধম্মোইগী মণি পোথারো ॥
অবা মৈশা কোকলোনে
মঙ্গলৈবাক্তা তাউরোনে ॥
হা হুম্ হা—হা হুম্—

অমম্বা অহিংদা, মানা থেংনথিবা অরংবা মতুম অঢ়
“শিদয়াই” হায়বঢ়নি । মদুবু মানা য়োংশিনথিবদগী য়াই
অঢ়গী মপান্না হুজীক মানা নাংলক নীংলকপা খুদৌংমক
হেত্তা থুংই । অপঙ্গ মশাদি মদুবু থক থঙ্গথিদে, মঙ্গনি
হায়নতা মতম পূম্মক্তা থল্লি ।

অপঙ্গ মিংকপ থোকলে : ওক্তক তোই । কোয়না
য়েংই হেলোয় লৈরমদ্রে । হুজীক্তি মহাক হান্নগী খুদৈ মতং
শেংপা, চাবা ফংদবগী অরাবনা লাকহংপা নিপামচা অঢ়
নংখিদরে । ফজরবা অরংবা যুগাগী ফৌজোলতনা হুজীক
মাগী লৈতেংনি । ফৈজোম ফুরিং পূম্মক যুগাগী যুগা
মক্তনি, কুপথবা লংলানা শাবনি । মথন্ত মশাদা হন্না হন্না
য়েংই—মথন্তা মোমোন নোকটৈ । মকোক্তা মখুংনা
শোক্তূনা য়েংই—ফজথবা কোয়েং অমা য়েংলি । কোয়েং
মতোন্দা ফজথবা অতাঙ্গা উচেংক মতু অমা উরীশেক
ওইনা থেংলি । অঢ়গা মঙ্গক্তনা ফজথবা যুক্তা পরেং অমা
শিরি । মনা অনিমক্তনা অঙাঙ্গা মচুগী তাঙ্গলবা নোংথে
মতুম অনিনা লুম লুম লাউনা য়াহুরি । অসি পূম্মক মহাক্তা

মমাঙ্গা লৈব', মরেপচনবা অচৌবা শকয়েং মিংশেল
অনদা উরিবনি। মমৈদা মানা মাগী মখোঙ্, তন্না অমুক
য়েংথরকই—কদোমদগী লাকপনো থঙ্দে, খুদক্তা রেশম
অঙাঙ্গী ফজথবা খোঙ্ উপ অনিথক মখন মথন্তা লাক্তুনা
মখোঙ্ অনিমক্তা উপশিল্লরি। অঙাঙ্গা অতুগী মচি মচিদা
সনাগী কোঙ্গোন থিল্লি, ঈরং ঈরং লংলি।

অসুয়া মশাগী লৈতেং পূম্মক মখন মথন্তা হেক হেক
থোকচরকই, নোংবগা থোকপগা হেক্তমক চপ চপ মাইল।
অসুয়া মশাগী করিসু অরাংপা লৈত্রবা নোংলিমথৈ ফংবা
মতো অসিদগী অপঙ্ অতু হান্নগা মতো ওইথিদ্দে। পঙ্-
লবসু পঙ্গা মাগী রাখল মঙঙ্ অমা হোংলক্লে—লোয়ননা
চাং-লেম্বা মতো অমসু মথন্তা মশাদা শাগোন্নরকলে।
অসুয়া মফম, মতম অমসুং ফিবম ফিরেপ্পা মগী পুক্কীংগী
মতোসু হেক হেক হোংহল্লি। মসিনা তাইবঙ্ মারমলেন
পূম্মক্কী মতোনি। ঐথোয়গী অপঙ্গু মঙঙ্ অমা হোংলক্লে।

ফম্মুং মথন্তা হোগত্তুনা ফম্মলে। হকাম অমা শাংনা
চল্লে। হজাক মহাক্কাপানা চানোংলক্লে। নোংবা লোই-
ফালিঙৈনা হেলোয় অতোম্বীনা সনাগী শেম্পাক অমা
পায়ত্তনা মমাঙ্গা লেপলৈ। শেম্পাক্তা ক্কা মতপনা চোন্না
হাপলি। অপঙ্গা হেলোয়দা য়েংনা য়েংনা পানা মতপ
অমা লৌত্তনা ময়াদা নমশিল্লি। হেলোয় অমুক মাঙ্গে।

অপঙ্গ হোগৎলকলে। ফম্মাঙ্গা লেপ্পগা মহাক্কা চৈশু
অমত্তং পায়নোংলকই—কুইদে, ফজথবা শামু ময়াগী চৈশু
অমা মাগী মথুত্তা হেক্তমক থুংলৈ। অপঙ্গা মতু পায়থত্তুনা
হরাউনা য়েংই। অপঙ্গা মতু হাইর তাইরত্তুনা মপান
থোরকলে। রাগ অসুম নুংঙাইথৎলক্তুনা মচান্দা হই

খোংনা খোংনা চংলি। চংনা চংনা মহাক্কা উবা ফং-
লকই—নাক-য়েংতা নীংথিবা হৈপান লৈপান কয়ানা মফম
অদ্গী ফজবা হেলহল্লি। কোজেঙ্ হারোনচিংবা লমলক্কী
থরায় পানবশিংনা হৈকোন লৈকোন পুম্মক অদুবু শেন্নরি।
মানা মথোঙ্ থাটুনা চংলিবা লম্বী অদ্গী মথক্তা লৈগী
অকুম্মা লৈরীক ঙাক্তনা ইথন থন্ন চাইথোকলি। অসিগুম্বা
লম্বী মচা অচৌবা কয়ানা মচি খুদীং শন্দোকাত্থ। অচৌবা
ঈশিং পেরে অমনা উরী বারীনা কোয়শিন্দুনা থোঙ্-
লম্বীশিং অদ্গী হৌফম ওইনা ঙাল্লি। থোঙ্ লম্বী পুম্মক
মচু মমেন তোঙান তোঙাল্লি, অমনা সনা মচুগীনি, অমনা
ঙাংশঙ্ ঙাঙ্ ই, অমনা লুপা মচুনি; অম্মা মিংনা উবা
তাংমা ফাওবা শাংদোকাত্থ।

অসি পুম্মক য়েংনা য়েংনা পূকী নুংঙাইনা অপঙ্
চংলি—মথুতা চৈশু হাইরি। মচান্দনা মরোল খঙ্ দনা হুই
খোংলি। অম্মা মাঙ্ দা থরা চঙ্ শিল্লগা মহাক্কা নীংথিবা,
উরীতনা শেন্না অদ্গুম্বা হোজঙ্-থোঙ্ জমগী মনাক
য়োরকই। হঙোই পোরোবী অমনা থোঙ্ অদ্গী ঙাক্কুম্মা।
হঙোই পোরোবী অদ্গী মকোক্তা থন্ন খেনজোং অমনা
টুপী ওইনা উপলি। অপঙ্ বু উবদা মানা গো গো খোংটুনা
অনিরক্তং চোংলগা মচক নোন্দুনা থুরমলি। মতিক চাবা
থোগল লোয়ননা য়াম্মক কিনা হংগোইনা মানা থোঙ্
হাংদোকই।

অপঙ্ না থোঙ্ বাংমা জাহোরকই—মানা উই—লম্বী
মথক্তা অশংবা মচুগী দোলাই অমা থাটুনা লৈ মচু পূকীং
হুনা ফজৈ—মদ্গী মওঙ্ অদ্গী চাউরাকনা য়েংবদা মৈতান-
চাবী মাল্লি। মথক্তা বহা য়েনগী শেকপিন অমা খাল্লি,

মটুগী মথোঙ্‌দনা অপীকপা কোজেঙ্‌ মঙঙ্‌গী তাঙ্‌বন
অমা ধারি। অপঙ্‌না হরাউনা কাথতুনা মটুদা ফমলুই।

মানা হেক ফমগা মাননা দোলাই অত্‌ মথন্তা তপলি
তপলি চৎপা হোরকই। দোলাই অত্‌গী কাংখোঙ্‌ পান্দে
অদুবু অত্‌মক চৎলি। লম্বীগী নাক-য়েংতা লৈরম্বা মথো
মশিন তৌনরম্বা উরকী তীল-কাঙ্‌ উচেচক বার্যা পূমমক্কা
অপঙ্‌বু উবদা হেক হেক মকোক নোল্লি।

অসি পূমমক উনা উনা অপঙ্‌না দোলাই মথন্তা নুং-
ঙাইনা ফমলি। মানা ওকই, দোলাই অত্‌না খুদক খুদন্তা
মানা নীংবা পূক্কাংগী মতুংইল্লা হেক হেক চৎলি। মিৎনা
কুপ্পদা অহাঙ্‌বা শুন্দা পাইখৎলি, অরাংবা আতিয়া মথন্তা
তগুপ তরেং ওল্লিবা থরাগ্মীচাকশিংগী মরক খায়ত্‌না
পাইরি। মথুংনা লাম্বা ফংবা থরাগ্মীচাক মচা থরস্
খোমজিল্লগা মাগী ফুরিংখাউদা হাপচিল্লি।

করিগুম্বদনা মহাক্কা অমংবা নোংনা অমুবা লৈচিন ওইনা
পাইরিবা অত্‌গী মথন্তা দোলাই খোজিল্লি—পাইরিবা লৈচিন
মপংশিং অদুবু মাগী চৈশু অত্‌না হাইত্‌না হেক তুপখৎলি।

করিগুম্বদনা পাক্কাবা সমুদগী ঈমায় মথন্তা মাগী দোলাই
অত্‌ পাইত্‌না চৎলি। অচো অচোবা ওা মথৈনা ঈশিং
মনুংদগী বা না হুনগৎনরিবত্‌ য়েংলগা মথন্তা ফাক ফাক
নোক্তুনা নুংঙাইজৈ।

অসুয়া মাগী মপূক্কাংনা মাগী দোলাই অত্‌গী শাখোবা
ওইত্‌না নীংলকপা খুদীংমক হেক হেক থুংহল্লি।

অপঙ্‌না মমৈদা মাগী হান্নগী স্কাই অদুবু নীং শিংলকখি।
খুদন্তা মহাক মটুগী মনুংদা য়োরকখি। কমদোননো খঙ্‌দে

হেজুমক লৈরুম্মী। মাগী ফন্মুং অঙ্গী মথক্তনি। বানা
জগোই য়েংনীংলকই—অঙকপনি—বানা লৈরিবা কা অচ
খুদক্তা ফজধবা জগোই শাকম অমা ওইথোকধে। লোয়ননা



মুখল বরুদগী ধোঁকুকখি—হেলোয় লৈশাবী তরেৎমক।
 অঙকপা মধোয়গী ফিজেৎ লৈতেৎনি, মশক্কা চাবা হাউ-
 গদবগুম তোরি। মপাছোমশিং অচ্ থম্বো হেরা মাল্লি।
 পোপ থুদেজুনা চাবমক য়াগদবোই নীংই। মকম অচুনা
 অমুকী মতিক মনম নুংশিরি মচুদি, অপঙ্গনা মদুবু নাহোক-
 হন্নীংদচুনা কুৎ কুৎ য়োৎশিল্লি।

মমাঙ্গদনা শোরারেনগী জগোইশাবীমজুগী হেন্না ফজবী,
 ফিজেৎ লৈতেৎ চঙ্গোনবী হেলোয় তরেৎনা নীংখিবা
 শাথেকী ঈধক ঈপোম হৌহন্দুনা, শক্তোরকপা ঈশৈনা
 তাইবঙ, পূমমজুনা অথুয়া মহী চেলহন্দুনা অপঙ্গী পেন্ননবা
 ধোগলগী মঙঙ্গা জগোই শারি।

অসিগুম্বা শুক্কাৎনিঙাই ওইবা হেলোয়গী জগোই অসিবু
 উরগা অপঙ্গনা মথস্তা অসুম শোনজরকই—

“হে অশিবগী মঙ্গ। নহাক থক লোইখিগত্ ”

অসুম থম্বা থম্বা মহাক্কা ফুরিংখাউদগী থবায়্যাচাকশিং
 লৌথোজুনা জগোই শাবীশিংগী মরাইবক্তা অমমম থেৎ-
 চিনবীরে। অপঙ্গী ধোঁজান ফংবদা হেলোয়শিংনা
 হরাউচুনা থুরুমখি।

অসিনা নোংমতা নভে, নিনিতগী নভে, লোইবা নাই-
 দবা মতমগীনি। শিদয়াই, নাদয়াই য়োৎখিবদগী অপঙ্গদি
 থক শিবা নাবা লৈত্রবনি। ওসি ফাওবদা অশুকপা চীংয়াগী
 মীনম তাদ্রবা উরক্তা অপঙ্গদি অসুম্বা লোইনাইদবা মঙ্গ-
 লৈবাক্তা তাউচুনা শান্ধরি। উরক্তা, চীংগী তাম্বা অমদি
 হারিনচিংবনা মাক্কা ধোগলগী ঈচীক ঈহন তম্বা লোইবা
 লৈতনা ঈশৈশকুরি, কোডে হারোনা নাউশুম ঈশৈ
 শকুরি।



